



வலம்புரி

ராம்கோ ராம்கோ ராம்கோ
RAMCO CEMENT
 ஆசியாக்கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.
ராம்கோ சீமெந்து

பக்கங்கள்: பத்து

Valampurii

சங்கு 07 வள்ளுவர் ஆண்டு 2037 சித்திரை 23 சனிக்கிழமை (06.05.2006) தொலைபேசி 222 3378, 222 7644 ஒலி 138

பாதுகாப்பான இடங்களுக்கு நகருங்கள்; வீதிகளில் நடமாடுவதை நிறுத்துங்கள் இரானுவத்திற்கு எதிராக கடும் தாக்குதல் நடக்கும்

பொங்கியெழும் தமிழீழ மக்கள் படை அறிவிப்பு

(யாழ்ப்பாணம்)
 குடாநாட்டின் அனைத்துப் பகுதிகளிலும் இரானுவத்திற்கு எதிராக கடும் தாக்குதல் நடத்தப்படவுள்ளதாகவும் அதற்கு குடாநாட்டு மக்களை ஒத்துழைப்புத் தருமாறும் யாழ்ப்பாணம் மாவட்ட பொங்கி யெழும் தமிழீழ மக்கள் படை பொதுமக்களிடம் வேண்டுகோள் விடுத்துள்ளது.

பொங்கியெழும் தமிழீழ மக்கள் படை விடுத்த துண்டுப்பிரசுரத்திலேயே மேற்படி கோரிக்கை விடுக்கப்பட்டுள்ளது. அத்துண்டுப் பிரசுரத்தில் தெரிவிக்கப்பட்டுள்ள விபரம் வருமாறு; அம்பாறை என தமிழின அழிப்பினை மேற்கொண்டது போல், யாழ்ப்பாணம் குடாநாட்டிலும் தமது அராஜகத்தினைக் கட்டவிழ்த்து விட்டுள்ளன.

தமிழ் மக்களின் மீதான தாக்குதல்களை மூடி மறைப்பதற்கு உடகவியலாளர்கள் மீதும் உடகவியலாளர்கள் மீதும் தாக்குதலை நடத்தத் தொடங்கி விட்டார்கள். புத்தூரில் ஐந்து தமிழ் இளைஞர்களைப் படுகொலை செய்தது போல் (10 ஆம் பக்கம் பார்க்க)

தளபதிகளை அழைத்து வருவதில் புதிய சிக்கல் ஏற்படும்

ரொய்ட்டருக்கு புலித்தேவன் செவ்வி


(கொழும்பு)
 அரசாங்கத்தின் எதிர்ப்புக் காரணமாக கிழக்கில் உள்ள தனது தளபதிகளை வன்னிக்கு அழைத்துச் செல்வதில் புதிய சிக்கல் ஏற்பட்டுள்ளதாக விடுதலைப்புலிகளின் சமாதான செயலகப் பணிப்பாளர் புலித்தேவன் தெரிவித்துள்ளார்.

தமது முகாமில் இருந்து கிழக்கின் கடற்பகுதிக்குச் செல்வதற்கு கண்காணிப்புக்குழு வினாவல் ஏற்பாடு செய்யும் தரை வழி வாகன சேவையை விடுதலைப்புலிகள் விரும்பிய போதிலும் அதற்கு அரசாங்கம் எதிர்ப்புத் தெரிவித்துள்ளதையடுத்தே தற்போதைய பிரச்சினை ஏற்பட்டுள்ளதாக ரொய்ட்டர் செய்திச் சேவைக்கு வழங்கிய செவ்வியில் புலித்தேவன் கூறியுள்ளார்.

இதேவேளை கடல் விமானம் தொடர்பில் விடுதலைப்புலிகள் இதுவரை உத்தியோகபூர்வமான முடிவுகள் எதனையும் தமக்கு வழங்கவில்லை என்று அரசு சமாதான செயலகத்தின் பிரதிப்பணிப்பாளர் எஸ். லோகநாதன் தெரிவித்துள்ளார்.

இந்நிலையில் தமிழீழ விடுதலைப்புலிகளின் புதிலை எதிர்பார்த்துள்ளதாகவும் அவர் குறிப்பிட்டுள்ளார்.

இதற்கிடையில் கடல் விமானம் தரையிறங்கவுள்ள கடற்பரப்பை கண்காணிப்புக் குழுவினரும் விமான கம்பனி நிர்வாகமும்



சென்று பார்வையிடவுள்ளதாக தெரிவிக்கப்பட்டுள்ளது. (ந-09)

வல்லியில் கிளைமோர் பொலீஸார் ஒருவர் பல்

வல்லை புறாப்பொறுக்கி யாழ்ப்பாணம் பருத்தித்துறை வீதியில் இன்று பிற்பகல் 3.45 மணியளவில் இடம்பெற்ற கிளைமோர்த்தாக்குதலில் பொலீஸார் ஒருவர் உயிரிழந்தார்.

இரு பொலீஸார் படுகாயமடைந்த நிலையில் வீதியால் வந்த தனியார் ஹயஸ் வாகனத்தில் பலாலி இரானுவ வைத்தியசாலைக்குக் கொண்டு செல்லப்பட்டனர்.

யாழ்ப்பாணம் இருந்து நெல்லியடி நோக்கி மூன்று வாகனங்களில் பயணம் செய்த பொலீஸாரின் வாகனம் ஒன்றே கிளைமோர்த்தாக்குதலில் சிக்கியது. இதனையடுத்து யாழ்ப்பாணம் பருத்தித்துறைப் போக்குவரத்துக்கள் வல்லை மண்டபன் சந்தியின் உடக இடம்பெற்று வந்தது. (ந-101,15)

ஆனைக்கோட்டையில் கைக்குண்டு வீச்சு

ஆனைக்கோட்டை கூளாவடி பகுதியில் நேற்று இடம்பெற்ற கைக்குண்டு வீச்சில் இரானுவச் சிப்பாய் ஒருவர் காயமடைந்தார். காயமடைந்த இரானுவச் சிப்பாய் உடனடியாக பலாலி வைத்தியசாலைக்குக் கொண்டு செல்லப்பட்டார். (ந-15,5)

ஜப்பான் விசேட தூதுவர் அகாஷி இன்று வருவார்

இன விவகாரம் குறித்து திரு தரப்புடனும் பேசுவார்



(கொழும்பு)
 யப்பான் விசேட தூதுவர் யகூசி அகாஷி இன்று இலங்கை வருவார் என இலங்கைக்கான யப்பானியத் தூதரகம் அறிவித்துள்ளது. இலங்கை வரும் அகாஷி எதிர்வரும் 10 ஆம் திகதி வரை இலங்கையில் தங்கியிருப்பார் எனவும்; இலங்கையில் தங்கியிருக்கும்போது அவர் ஜனாதிபதி மகிந்த ராஜபக்ஷ, வெளிவிவகார அமைச்சர் மங்கள சமரவீர, சுகாதார அமைச்சர் நிமால் சிறிபாலடி சில்வா மற்றும் அரசாங்கத் தரப்பு அதிகாரிகளை சந்தித்து இலங்கையின் தற்போதைய நிலை வரங்கள் குறித்து ஆராய்வார் எனவும் அறிவிக்கப்பட்டுள்ளது. அதேவேளை கிளிநொச்சிக்குச் (10 ஆம் பக்கம் பார்க்க)

நெல்லியடியில் பொதுமக்கள் மீது தாக்குதல்

படை அதிகாரிகளுக்கு பரு.நீதிபதி எச்சரிக்கை

(குன்னாலை)
 நெல்லியடியில் நேற்று முன்தினம் 7 இளைஞர்கள் சுட்டுக்கொல்லப்பட்ட அதே வேளை நெல்லியடி நகரில் வைத்து பொது மக்கள் பலர் படையினரால் கடுமையாகத் தாக்கப்பட்டனர்.

இச் சம்பவம் குறித்து பருத்தித்துறை நீதிபதி க. அரியநாயகத்தின் கவனத்திற்கு பொது மக்கள் கொண்டு வந்தனர். இதனையடுத்து குறித்த பகுதி இரானுவ மற்றும் பொலீஸ் அதிகாரிகளை நீதி மன்றத்திற்கு அழைத்து அவர்களை எச்சரிக்கை செய்த நீதிபதி க. அரியநாயகம், பொதுமக்களைத் தாக்கும் சம்பவம் இனி மேல் நடக்கக்கூடாது எனவும் கூறினார். (ந-101)

நோர்வே தமிழர் வள ஆலோசனை மையத்துக்கு ஒஸ்லோ நகரசபை விருது வழங்கி கௌரவிப்பு



நோர்வேயில் இயங்கிவரும் தமிழர் வள ஆலோசனை மையத்தின் உயர்கல்வி உணக்குவிப்புத் திட்டத்திற்கு ஒஸ்லோ நகரசபை, சிறப்பு விருது வழங்கி மதிப்பளித்துள்ளது.

ஒஸ்லோ நகரசபையின் நிர்வாகக் கட்டமைப்பின் கீழ் உள்ள 'ஒருமைப்பாட்டிற்கும் இணைவாக்கத்திற்குமான அலகு' விருதின் மூலம் தமிழர் வள ஆலோசனை மையத்தின் சேவைக்கு நோர்வே அங்கீகாரம் வழங்கியுள்ளது.

இந்த விருது வழங்கும் நிகழ்வு தமிழர் வள ஆலோசனை மையத்தில் கடந்த மாதம் 23 ஆம் திகதி நடைபெற்றது.

ஒஸ்லோ நகரசபையின் கல்வித்துறை தலைவர் தொர்கர் ஓதகோர்ட் விருதினை வழங்க, தமிழர் வள ஆலோசனை மையத்தின் இணைப்பாளர் நிர்மலநாதன் காசிநாதன் பெற்றுக்கொண்டார்.

வெளிநாட்டுப் பின்னணியுடைய மாணவர்கள் மத்தியில் உயர்கல்வி பற்றிய விழிப்புணர்வை ஏற்படுத்தி வழிகாட்டுவதன் மூலம் நோர்வே நாட்டின் கல்வி மேம்பாட்டிற்கு காத்திரமான பங்கினை தமிழர் வள ஆலோசனை மையம் ஆற்றுகின்றமையே அடையாளப்படுத்துவதே இந்த விருது வழங்கப்பட்டமைக்கான அடிப்படை என 'ஒருமைப்

பாட்டிற்கும் இணைவாக்கத்திற்குமான அலகு' அமைப்பு தெரிவித்துள்ளது.

நோர்வேயில் பாடசாலைகளில் பயிற்றப்படும் பாடநெறிகளில் கூடுதல் தெளிவினை மாணவர்கள் பெறுவதற்குரிய வாய்ப்பினை ஏற்படுத்துவதே உதவிப் பாடத்திட்டத்தின் முதன்மை நோக்காகும்.

பாடங்களில் சிறந்த பெறுபெறுகளை மாணவர்கள் பெறுவதற்கும் இத்திட்டம் வழிவகுக்கின்றது. அதுதவிர, நோர்வேயிலுள்ள உயர்கல்வி வாய்ப்புக்கள் பற்றிய ஆலோசனைகள், கலந்துரையாடல்கள் மற்றும் கருத்தரங்குகள் மூலம் வழங்கப்படுகின்றன.

இங்கு 5 ஆம் வகுப்பிலிருந்து உயர்தர வகுப்பு (13ஆம்) வரையான மாணவர்கள் பயன்பெறுகின்றனர். ஒவ்வொரு ஞாயிற்றுக்கிழமைகளிலும் வகுப்புக்கள் நடைபெற்று வருகின்றன.

தமிழ் மாணவர்கள் மட்டுமல்லாது பாகிஸ்தான், வியட்நாம், இந்தியா மற்றும் எரித்தியா ஆகிய நாடுகளின் மாணவர்களும் உதவிப் பாடத்திட்டத்தில் இணைந்து பயன்பெறுகின்றனர்.

பல்கலைக்கழகங்களிலும் உயர்கல்விகளிலும் பட்டப்படிப்பு முடித்தவர்களும் மற்றும் முதுநிலைக் கல்வி பயிலும் மாண

வர்களும் ஆசிரியர்களாக (உதவிப் பாடத்திட்டத்தில்) பணிபுரிகின்றனர்.

ஊதியமின்றி, தமிழ் மாணவர்களின் கல்வி வளர்ச்சியைக் கருத்தில் கொண்டு சமூக நலனுக்காக செயலாற்றும் அவர்களின் பொறுப்புணர்வு பாராட்டுக்குரியது.

'உயர்கல்வி' உணக்குவிப்பு' என்பது அறிவுச் சமூக மேம்பாடு என்ற தொலை நோக்கு இலக்கினைத் தவிரவும் பற்பல நன்மைகளை உண்டுபண்ணுகிறது. அது மாணவர்கள் மற்றும் இளையோர்கள் போதைப் பழக்கம், குற்றச்செயல், வன்முறை போன்ற தவறான வழிகளில் செல்வதைத் தடுப்பதற்கும் வழிகோலுகின்றது என 'ஒருமைப்பாட்டிற்கும் இணைவாக்கத்திற்குமான அலகு' வழங்கிய விருதுச் சான்றிதழில் குறிப்பிடப்பட்டுள்ளது.

நோர்வே அரசாங்கம் எதிர்காலத்தில் இவ்வகையிலான உதவிப் பாடத்திட்டத்திற்கு கூடுதல் கவனம் செலுத்தவுள்ளது. இந்த ஆண்டு இதுதொடர்பான செயற்குறிப்பிட வரைவு கல்வித் திணைக்களத்தினால் நாடாளுமன்றத்தில் கையளிக்கப்படவுள்ளது.

2008ஆம் ஆண்டிலிருந்து மாணவர்களுக்குரிய உதவிப் பாடத்திட்டத்திற்கு நோர்வே அரசாங்கம் கூடுதல் முக்கியத்துவம் வழங்கி செயற்குறிப்பிடங்களை வகுக்கவுள்ளது. (க)

பால்யல் இம்சைகள் குறித்து விசாரணை செய்ய விசேட குழு

(கொழும்பு)

தொழில்புரியும் இடங்களில் இடம்பெறும் பாலியல் இம்சைகள் தொடர்பாக விசாரணைகளை மேற்கொள்ள விசேட குழுவொன்றை நியமிக்க அரசாங்கம் தீர்மானித்துள்ளது.

இது தொடர்பாக குழந்தைகள் மற்றும் பெண்கள் அபவிருத்தி அமைச்சர் சுமேத ஜெயசேன அமைச்சரவைக்கு சமர்ப்பித்த யோசனைக்கு அமைச்சரவை அங்கீகாரம் கிடைத்துள்ளதாக அமைச்சரவைப் பேச்சாளர் அனூர பிரியதர்ஷன யாப்பா தெரிவித்துள்ளார்.

அமைச்சரவைத் தீர்மானங்களை அறிவிக்கும் உட்கமிவலாளர் மாநாட்டிலேயே

அவர் இதனைத் தெரிவித்துள்ளார்.

இதேவேளை, ஜனாதிபதியின் பணிப்புரைக்கு அமைய மோதலின் போது உயிரிழந்த படையினர் மற்றும் அங்கங்களை இழந்த படையினருக்கு ஒரு இலட்சம் ரூபா நஷ்ட ஈடு வழங்கப்படவுள்ளது என்றும் அனூர பிரியதர்ஷன யாப்பா கூறினார்.

அதேவேளை குடிவரவு, குடியகல்வு சட்டத்தின் கீழ் குற்றம் சுமத்தப்பட்டவர்களை பிணையில் விடுவிக்கும் வகையில் சட்டத்தில் திருத்தம் செய்யும் யோசனைக்கும் அமைச்சரவை அங்கீகாரம் வழங்கியுள்ளதாக அமைச்சர் அனூர பிரியதர்ஷன யாப்பா மேலும் தெரிவித்துள்ளார். (க-7)

கடற்படையினர் நடத்திய தாக்குதலில் படகு சேதம்!

(மன்னார்)

மன்னார் கதிர்மலை கடற்பரப்பில் கடற்படையினர் மேற்கொண்ட தாக்குதலில் படகு ஒன்று சேதமடைந்ததாகவும் அதிலிருந்தவர்கள் பலியானதாகவும் தெரிவிக்கப்படுகின்றது.

இப்படகு தமிழீழ விடுதலைப் புலிகளுடையதென இராணுவப் பேச்சாளர் பிரிகேடியர் பிரசாத் சமரசிங்க தெரிவித்துள்ளார்.

நேற்றுக் காலை மு.ப 9.00 மணிக்கு மன்னார் கதிர்மலைக் கடற்பரப்பில் ரோந்து நடவடிக்கையில் ஈடுபட்டிருந்த கடற்படை படகு மீது 4 படகுகளில் வந்தவர்கள் தாக்குதல் நடத்தியதாகவும் கடற்படையினர் அதற்குப் பதில் தாக்குதல்களை நடத்தியதாகவும் குறிப்பிட்ட இராணுவப் பேச்சாளர் தாக்குதலின் போது புலிகளுடைய ஒரு படகும் கடற்படையினரின் ஒரு படகும் சேதமடைந்ததாகவும் புலிகளின் ஏனைய 3 படகுகளும் தப்பிச் சென்றுவிட்டதாகவும்

கூறினார்.

இதேவேளை கடற்படையினரின் தாக்குதலுக்குள்ளான படகு விடுதலைப்புலிகளுடையதா என்பதை உறுதிப்படுத்த முடியவில்லை. இதனால் மன்னார் மீனவர்கள் அப்படகு மீனவர்களின் படகாக இருக்கலாம் என அச்சம் தெரிவிக்கின்றனர். (க)

ஆலயப் பெருமையை அறிய இணையத்தளம்

(மருதங்கேணி)

தொண்டமனாறு செல்வ சந்நிதி ஆலயத்தின் பெருமைகளை எடுத்து விளக்கவென இணையத்தளம் ஒன்றை சந்நிதியான் ஆச்சிரம சைவ கலை பண்பாட்டு பேரவை ஆரம்பித்துள்ளது.

(www.sannithian) org என்னும் இணையத்தளத்தில் சந்நிதியான் பெருமைகளை பார்க்கலாம் எனத் தெரிவிக்கப்பட்டுள்ளது. (க-35)

அமெரிக்காவுக்கான விசாவை பெறுவோர் கவனத்துக்கு!

(கொழும்பு)

அமெரிக்காவுக்கான தொழில் விசாவைப் பெறுவது தொடர்பில் அவதானமாக இருக்குமாறு இலங்கைக்கான அமெரிக்க தூதரகம் மக்களிடம் கேட்டுக்கொண்டுள்ளது.

அமெரிக்காவின் அலாஸ்கா மாநிலத்திற்கோ அல்லது வேறு எந்த மாநிலத்திற்கோ தொழில் விசாக்களைப் பெறும் போது மக்கள் தேவையற்ற வகையில் எவருக்கும் பணத்தைக் கொடுக்க வேண்டாமென தூதரகம் விடுத்துள்ள அறிக்கையில் தெரிவிக்கப்பட்டுள்ளது.

சிலர் பணத்தை இலஞ்சமாகப் பெற்றுக்

புதிய டிப்போக்கள்

(கொழும்பு)

நாட்டில் தெரிவுசெய்யப்பட்ட பல இடங்களில் புதிய பஸ் டிப்போக்கள் திறக்கப்பட்டுள்ளதாக போக்குவரத்து அமைச்சர் ஏ.எச்.எம்.பெளசி தெரிவித்துள்ளார்.

இந்த புதிய டிப்போக்களுக்கு 2 ஆயிரம் பஸ்களை இந்தியாவிலிருந்து இறக்குமதி செய்ய தீர்மானித்திருப்பதாகவும் அவர் தெரிவித்துள்ளார்.

புதிதாக திறக்கப்படும் டிப்போக்கள் ஏனைய டிப்போக்களுக்கு முன்மாதிரியாக செயற்படுமெனவும் தற்போதைய டிப்போக்கள் செயற்திறன் அற்றதாக இயங்குவதாகவும் அவர் குறிப்பிட்டுள்ளார். (க-9)

நிதி உதவி

(மருதங்கேணி)

வடமராட்சி கமக்கார அமைப்புகளின் அங்கத்தவர்களுக்கு 3 இலட்சத்து 50 ஆயிரம் ரூபாவழங்கப்பட்டுள்ளதாக புலோலி பெரும்பாக உத்தியோகத்தர் தெரிவித்துள்ளார்.

கமக்கார அமைப்பின் அங்கத்தவர்கள் 35 பேருக்கு தலா 10 ஆயிரம் ரூபாவீதம் வழங்கப்பட்டுள்ளதாக கமநல சேவை பெரும்பாக உத்தியோகத்தர் ச.உருத்திரேஸ்வரன் தெரிவித்துள்ளார். (க-35)

இறைச்சியை காட்சிக்கு வைக்கத் தடை

இறைச்சி விற்பனையின் போது பகிரங்கமாக இறைச்சிப் பொருட்களை காட்சிக்கு வைப்பது முழுமையாக அரசினால் தடை செய்யப்பட்டுள்ளது.

அமைச்சரவையின் தீர்மானத்துக்கு அமைவாகவே இந்தத் தடை அமுலாகின்றது. (க)

பொலிஸ் கான்ஸ்டபிள் சுட்டுக்கொலை

(மட்டக்களப்பு)

மட்டக்களப்பு இந்துக்கல்லூரிக்கு அருகில் பொலிஸ் கான்ஸ்டபிள் ஒருவர் நேற்று சுட்டுக்கொல்லப்பட்டுள்ளார்.

மட்டக்களப்பு பொலிஸ் நிலையத்திற்கு சைக்கிளில் சென்று கொண்டிருந்த போது இவர் சுட்டுக்கொல்லப்பட்டுள்ளார். (க-9)

கொண்டே தொழில் விசாக்களைப் பெற்றுக் கொடுத்ததாக தகவல்கள் வெளியாகியுள்ளதாக அந்த அறிக்கையில் சுட்டிக்காட்டப்பட்டுள்ளது.

அத்துடன் இலங்கையிலுள்ள அமெரிக்கத் தூதரகத்தின் விசா பிரிவே அமெரிக்காவில் தொழில் புரிவதற்கான சட்டபூர்வமான விசாக்களை வழங்கமுடியும்.

அமெரிக்காவுக்கான தொழில் விசாவைப் பெறும் போது அமெரிக்காவின் உள் துறை பாதுகாப்பு திணைக்களத்தின் எழுத்து மூலமான அனுமதியும் தேவையென்று அந்த அறிக்கையில் மேலும் குறிப்பிடப்பட்டுள்ளது. (க-9)

பச்சிளங் குழந்தையின் கழுத்தை நொரித்துக் கொன்ற தாய் கைது

(பதுளை)

பச்சிளங் குழந்தையொன்று கழுத்து நொரிக்கப்பட்டு கொலைசெய்யப்பட்டது தொடர்பாக அக்குழந்தையின் தாய், மொனராகலைப் பொலிஸாரினால் கைது செய்யப்பட்டுள்ளார்.

இச்சம்பவம் கடந்த 29ஆம் திகதி இடம்பெற்றுள்ளது. இதுபற்றி தெரிய வருவதாவது,

மொனராகலை வாழைத்தோட்டத்தில் குழந்தையொன்று கொலை செய்யப்பட்டு புதைக்கப்பட்டிருப்பதாக மொனராகலைப் பொலிஸாருக்கு கிடைத்த தகவலுக்கான பொலிஸார் ஸ்தலத்துக்கு விரைந்து புதைக்கப்பட்டிருந்த பச்சிளங் குழந்தையின் சடலத்தினை மீட்டனர்.

இதுகுறித்து கைதுசெய்யப்பட்ட குழந்தையின் தாயான ஆர்.எம்.சுமனாவதி என்ற 19 வயதுடைய பெண் பொலிஸா

ருக்கு சாட்சியமளிக்கையில்,

இறந்த குழந்தையின் தந்தை மொனராகலை பிரதேச சபையின் முன்னாள் தலைராவார். இவர் எனக்கு பல்வேறு ஆசை வார்த்தைகளைக் கூறி என்னுடன் வைத்துக்கொண்ட உறவுகளினாலேயே நான் இக்குழந்தைக்கு தாயானேன். இக்குழந்தையைக் காப்பாற்ற முடியாததனாலேயே அக்குழந்தையைக் கொன்றேன்.

முன்னாள் பிரதேச சபைத் தலைவர் எனது அன்றாடத் தேவைகளுக்கு அவ்வப்போது பணம் கொடுத்து வந்தார்.

ஆனால் தற்போது எனக்கும் அவருக்கும் கருத்து முரண்பாடுகள் ஏற்பட்டுள்ளன எனக் கூறி யுள்ளார்.

கைதுசெய்யப்பட்டிருக்கும் இப்பெண் மொனராகலைப் பொலிஸாரின் பாதுகாப்புடன் மொனராகலை அரசினர் மருத்துவமனையில் அனுமதிக்கப்பட்டு சிகிச்சை பெற்று வருகின்றார். (க-9)

இன்று ஒரு தகவல்

பாகற்காய் மருத்துவம்

ஒரு மரண வீட்டில் பல பெண்கள் கூடியிருந்து அழுது கொண்டிருக்கிறார்கள். அதில் அழுது கொண்டிருக்கும் இரு பெண்களுக்கு இடையில் நடந்த உரையாடல் இது. அவர்களில் ஒரு பெண்மணி கூறுகிறார் இப்படி "பந்தலிலே பாகற்காய், பந்தலிலே பாகற்காய்" என்கிறார். மற்றைய பெண்மணி அதற்கு "போகும்போது பார்த்துக்கொள்ளலாம், போகும் போது பார்த்துக்கொள்ளலாம்" என்கிறார். ஆனால் தனது கணவனைப் பறிகொடுத்த அந்தப் பெண்ணே அழுது கொண்டு இப்படி கூறுகின்றார். என்ன தெரியுமா? "அது விதைக் கல்லவா போட்டிருக்கு, விதைக்கல்லவா போட்டிருக்கு" இறந்தவரை நினைத்து அழுவதும் நடக்கின்றது. அழுது கொண்டே இந்தப் பாகற்காய் மீதும் ஒரு கண்ணாக இருக்கின்றனர்.

ஏனைய மரக்கறிகள் இருந்தாலும் கூட பாகற்காய் மீது மட்டும் ஏன் அவ்வளவு கவனம்? என்று யோசித்துப் பார்த்தால் பாகற்காயின் மகத்துவங்கள் நமக்குப் புரியும். பாகற்காய்க்குப் பல்வேறு விதமான சிறப்புக்கள் இருக்கின்றன.

பாகற்காயின் சரித்திரத்தைத் தான் இன்றைய தகவலில் கூறப்போகின்றேன். சீனர்கள் பழங்காலத்திலிருந்தே பாகற்காயை உண்டு வந்திருக்கின்றனர். அவர்களின் மொழியில் சாந்தாவா என்பது தான் பாகற்காயின் பெயர். இது நோயின் பெயரா அல்லது காயின் பெயரா என்பது எமக்குத் தெரியாது. இருந்தாலும் இது ஒரு பெயர்.

முதலில் பாகற்காய் தன்னிச்சையாகவே தான் வளர்ந்தது. அதன்பின் வளர்ச்சிக்காலத்தில் இதனைப் பார்த்த மனிதர்கள் இதனை உண்ணத் தொடங்கினார்கள். கசப்பாக இருந்தாலும் இதில் பல பயன்கள் இருப்பதாகக் கண்டுபிடித்துள்ளனர்.

கி.பி. 1400 ஆம் ஆண்டில் சீனர்கள் பாகற்காயைப் பற்றி எழுதியிருக்கின்றனர். முதலில் பாகற்காய் முட்டை போன்று உருண்டையாக இருந்ததாம். 200 வருடங்களுக்குப் பின்பு பல்வேறு ஆராய்ச்சிகள் செய்து 6இலிருந்து 8அங்குலம் நீளம் வளருமாறு செய்தனர். இருந்தாலும் உருண்டைப் பாகற்காய்க்கு இருந்த மகத்துவம் தற்போது உள்ள பாகற்காய்க்கு இல்லையாம்.

பாகற்காயில் என்னென்ன சத்துக்கள் இருக்கின்றன என்பதற்கு சிறிய கணக்குப் போடுகின்றனர். இவை ஏற்கனவே நமக்குத் தெரிந்தவை தான். என்றாலும் அவற்றில் சிலவற்றைத் தெரிந்து கொள்ளலாமே! 100 கிராம் பாகற்காயில் இருக்கும் உணவுச்சத்துக்கள் என்ன என்று கணக்குப் போடுகின்றனர். கலோரி 25சதவீதம், கல்சியம் 20 மில்லிக்கிராம், பொசுபரசு 70 மில்லிக்கிராம் அதுபோன்று இன்னும் அதிகமான சத்துக்களும் இருக்கின்றன. புரதம், கொழுப்பு, இரும்புச் சத்து, மாச்சத்து, விற்றமின் சி போன்று பல சத்துக்கள் நிறைந்தது தான் பாகற்காய்.

இதற்கு மருத்துவக் குணங்களும் நிறைய உண்டு. பாகற்காயின் சுவையினது சிறப்புத்தன்மை என்னவென்றால் கசப்பு. கசப்பு என்றாலே நமக்கு ஓர் வெறுப்புவுமும். ஆனால் அறு சுவைகளில் ஒன்று கசப்பு! அந்தச் சுவையும் நமது உணவில் அவசியம் இருக்கவேண்டும் என்று பெரியவர்கள் கூறுகின்றனர். சர்க்கரை வியாதிக்கு இது ஓர் அருமருந்து. இரத்தப் புற்றுநோய், குடற்புண், இரத்த அழுத்தம், மலச்சிக்கல் எனப் பல வியாதிகளுக்கும் பாகற்காய் மருந்தாக அமைகின்றது.

மேற்கிந்தியத் தீவுகளில் சிறுநீரகத்தில் தோன்றும் கற்களுக்கும், குடற்புண்ணுக்கும் இதனை மருந்தாகப் பயன்படுத்துகின்றனர். இதன் இலையை கொதிக்க வைத்து அந்தச் சாறை எடுத்து கல்லீரலின் உபாதைக்கு இதனைப் பயன்படுத்துகின்றனர்.

பாகற்காய் விதையிலிருந்து எடுக்கப்படும் எண்ணெய் இருக்கின்றதல்லவா? அதைக் காயங்களுக்கு மருந்தாகப் பயன்படுத்தலாமாம். பாகற்காய்ப்பழம் சிறந்த டொனிக்காகப் பயன்படுகின்றதாம். மாதவிடாய் ஒழுங்கின்மையை இது சரிப்படுத்துமாம். அமேசன் வனவாசிகள் இதனை உணவாக மட்டுமன்றி மருந்தாகவும் பயன்படுத்துகின்றனர். ஒரு நாட்டில் பாகற்காயை அம்மை நோய்க்கும், மலேரியாவுக்கும் பயன்படுத்துகின்றனர். உடலில் ஏற்படும் கட்டிகள், புண்கள் போன்றவற்றுக்கு ஒரு கப் பாகற்காய் சூப்பில் ஒரு தேக்கரண்டி எலுமிச்சஞ்சாறு கலந்து தினமும் காலையில் வெறும் வயிற்றில் உட்கொண்டால் குணமாகிவிடும். 3 மாதங்களுக்கு இப்படிச் செய்தால் இரத்தம் தூய்மையாகிவிடும். தோல் பளபளப்பாகி விடுமாம்.

சர்க்கரை வியாதி உள்ளவர்களும் மஞ்சட் காமாலை உள்ளவர்களும் இதனை உட்கொள்ளலாம். கல்லீரல் பிரச்சினைகள் வர்மல் இது தடுக்கின்றதாம். மூலவியாதி உள்ளவர்களும் இதைப் பயன்படுத்துவதன் மூலம் இந்த நோயில் இருந்து மீளலாம்.

ஒருவர் தனது மனைவியிடம் இந்த விபரங்களைக் கூறுகின்றார்! மனைவியும் புரிந்துகொண்டு "நாளை சமையலில் ஜமாய்த்துவிடுகின்றேன்" என்றார். மத்தியானம் சாப்பிட உட்கார்ந்தார். "என்ன கறி?" என்று கேட்டார் இவர். அதற்கு அவர் "இன்று பாகற்காய் சாம்பார்" என்றார். கூட்டுக்கறி வைத்தார். அதுவும் பாகற்காய் கூட்டு. "என்ன ரசம் வைத்தாய்?" என்றார் இவர். அதுவும் பாகற்காய் சாறு ரசம் என்றார் மனைவி. இவர் முகத்தை சுழித்தார். "சரி பரவாயில்லை தயிர் விடு, ஊறுகாய் வை" என்றார். அதுவும் பாகற்காய் ஊறுகாய் தான். இவர் என்னவாகியிருப்பார் என்று பாருங்கள்.

தென்கச்சீ கேர. சுவாமிநாதன்

நோர்வே, ஜேர்மனியில் தமிழர்களின் எழுச்சிமிக்க மே தினப் பேரணி



நோர்வே தலைநகர் ஒஸ்லோவில் தமிழ் அமைப்புக்களின் சார்பில் மே தின எழுச்சிப் பேரணி நடத்தப்பட்டது. இப்பேரணியில் ஆயிரத்து 500க்கும் அதிகமான தமிழ் மக்கள் கலந்துகொண்டு தமிழீழ மக்களின் உரிமைக் குரலை வெளிப்படுத்தினர்.

உலகத் தொழிலாளர் தினமான மே 1ஆம் திகதி நோர்வேயின் பல்வேறு நகரங்களிலும் நோர்வேஜிய மற்றும் வெளிநாட்டு மக்களின் அமைப்புக்கள் தொழிலாளர் நாளை முன்னிட்டு ஒருமைப்பாட்டையும் உரிமைகளையும் வலியுறுத்தி பேரணிகளில் பங்கேற்றனர். தமிழர் தாயகத்தின் உரிமைக்குரலை சிங்கள அரசு பயங்கரவாதத்தின் கோரமுக்கத்தை அனைத்துலக சமூகத்திற்கு வெளிப்படுத்தும் வகையில் நோர்வே வாழ் தமிழீழ மக்கள் மே தின எழுச்சிப் பேரணியில் உணர்வுமொழிவுடன் கலந்து கொண்டனர். "சமாதான காலத்திலும் தொடரும் தமிழ் மக்கள் மீதானவன்முறைகளும் படுகொலைகளும் நிறுத்தப்படல் வேண்டும்", "சமாதானப் பேச்சுக்களுக்கான தடைகளை இலங்கை அரசு நீக்கவேண்டும்",

"ஜெனீவா பேச்சின் இணக்கப்பாடுகள் நடைமுறைப்படுத்தப்படவேண்டும்", "இலங்கைத் தீவில் நீதியானதும் உண்மையானதுமான சமாதானம் உருவாக்கப்பட வேண்டும்", தமிழ் மக்களின் தாயகம், தேசியம், தன்னாட்சியுரிமை ஆகிய அடிப்படை அரசியல் கோரிக்கைகள் ஏற்றுக் கொள்ளப்படுதல் வேண்டும்", "அனைத்துலக சமூகம் ஒடுக்கப்படும் மக்களின் பக்கம் நிற்க வேண்டும்" ஆகிய கோரிக்கைகள் எழுச்சிப் பேரணியில் வலியுறுத்தப்பட்டன.

திருமலையில் அப்பாவிப் பொதுமக்கள் மீது இலங்கையின் முட்டைகளும் மேற்கொண்ட இனப்படுகொலையைக் கண்டிக்கும் முகமாக கைகளில் கறுப்புப் பட்டிகளை அணிந்து சிங்கள பேரினவாதத்திற்கு தமது எதிர்ப்பினை

கனடாவில் திரள்கின்ற தமிழர் ஒற்றுமை

கடந்த ஏப்ரல் மாதம் 8ஆம் திகதி முதல் தமிழீழ விடுதலைப் புலிகள் கனடாவில் தடைசெய்யப்பட்ட ஒரு அமைப்பு பாக அறிவிக்கப்பட்டுள்ளமை அனைவரும் அறிந்ததே.

ஈழத் தமிழ் மக்கள் த ஜனநாயக ரீதியில் சர்வதேசத் தால் நியாயமானது என உத்தியோகபூர்வமாக அறிவிக்கப்பட்ட தேர்தல்களில், தமது அபிமானிகளின் காப்பார்களாக ஏகமனதாக அறிவித்த பிரதிநிதிகளை மீதான கனடா தேசத்தின் தடையானது கனடா வாழ் மூன்று இலட்சம் தமிழர்களை மிகவும் வேதனைக்குள்ளாக்கியுள்ளது.

ஜனநாயக வழிமுறைகளில் அத்தீர்மானிக்க உடைய, சட்டத்திற்குக் கட்டுப்பட்டு நடக்கும் கனேடியத் தமிழர்கள், மேற்படிதடையானது அநீதியானது எனவும், ஈழத்தில் வாழும் தமது உறவுகளின் பாதுகாப்பிற்குப் பாதுகாமானது எனவும் தாமறிந்த அனைத்து வழிமுறைகளிலும் தமது கனேடிய அரசிற்கு எடுத்துக் கூறினர். சிங்கள தேசம் இவ்வாறான தடைகளை எமது தமிழ் அழிப்பு நடவடிக்கைகளிற்குக் கிடைக்கும் சர்வதேச அங்கீகாரமாக நிறைத்து தமிழினம் மீதான தனது காட்டுமிராண்டி டீத்தனங்களை அதிக்கமாகும் எனவும் கனேடியத் தமிழர்கள் கனேடிய அரசிற்குத் தெரிவித்தனர். எனினும், துரதிர்ஷ்டவசமாக கனேடியத் தமிழரின் அபாயச் சங்கொலி உரிய கவனத்தை ஈர்க்கத் தவறியது.

தமிழ் இதயங்களின் ஏக்கம் கனேடிய தடை அறிவிக்கப்பட்ட இரண்டாம் நாள் திருமலையில் சிங்களம் மீண்டுமொரு உழிக்கைத்தினை ஆடி முடித்தது. இணையத்தளங்கள் தோறும் நிறைந்திருந்த, உருக்குலைந்து கிந்த தமது உறவுகளின் உருவப் படங்களோடு கனேடியத் தமிழ் சமூகம் மீண்டும் தமது அபாயச் சங்கிணை கனேடிய அரசின் காதுகளில் கேட்கும் என்ற நம்பிக்கையோடு மூர்ச்சையாகுந் தறுவாய் வரை உஜிக்களைத்தது. எனினும் சிங்களத்தின் தமிழ் அழிப்பிற்கு ஒரு கண்டனம் கூடக் கூறப்படாத நிலையில் தமிழ் இதயங்கள் பொருமுகின்றன.

வகுப்பு அறைக்குள் தேடுதல் தமது உறவுகளின் நிலைகண்டு, தம்மால் தம் உறவுகளின் பாதுகாப்பிற்கு உதவு முடியவில்லையே எனப்பதறுகின்ற கனேடியத் தமிழ் சமூகத்தின் மேல் எரிகின்ற வீட்டில் பிடுங்குவது போன்று, கனடாவிலும் துன்பங்கள் தொடர்கின்றன. தமிழ் சமூகம் ஒரு பயங்கரவாத சமூகம் போன்று பல சந்தர்ப்பங்களில் நடத்தப்பட்டுள்ளது. ஏறாறன்றோ வில் ஒரு வார இறுதி தமிழ் வகுப்பில், தமிழ் மொழி கற்றுக் கொண்டிருந்த இளஞ் சிறார்கள் வகுப்பறைக்குள் தேடுதல் நாய்களோடு தீடுதிப்பெனப் புருந்த கனேடிய பொலிஸார் தேடுதல் என்ற பேரில் தமிழ் குருத் துக்களை பயமுறுத்திச் சென்றுள்ளனர். கனடாவின் அனைத்து நடைமுறைகளிற்கும் முரணான வகையில், பெற்றார்கள் இல் லாத தருணத்தில் இப்பள்ளிச் சிறார்கள் அவர்களது தொடர்பிலக்கங்கள் மற்றும் வீட்டு முகவரி களை பொலிஸாரிடம் கொடுக்குமாறு வலுக்கட்டாயமாக பணிக்கப்பட்டார்கள். தமிழ் கற்க வந்தது தான் இம்முறைகள் செய்த குற்றமாத என்ற வினா கனேடியத் தமிழ் மனங்களில் ஆர்ப்பரிக்கின்றது.

நூலகத்தில் தேடுதல் 1981ஆம் ஆண்டு யாழ் நூலகம் சிங்களக் காடை

பேரணியில் கலந்துகொண்ட மக்கள் வெளிப்படுத்தியிருந்தனர். இலங்கைத் தீவின் இனப்பிரச்சினை பற்றிய நோர்வேஜிய மொழியில் உருவாக்கப்பட்ட "சோப்ம்" எனும் இழை நோர்வேஜிய மக்களுக்கு விநியோகம் செய்யப்பட்டது. இலங்கைத் தீவின் இன முரண்பாட்டின் வரலாற்றுப் பின்னணி, நான்கு ஆண்டுகளைக் கடந்துள்ள சமாதான முயற்சி, சமகால அரசியல் நிலைமைகள், தமிழ் மக்களின் அரசியல் அபிலாஷைகள் போன்ற பல்வேறு விடயங்கள் "நோட்ம்" இதழில் இடம் பெற்றிருந்தது.

நோர்வேயின் முக்கிய நகரங்களில் நடைபெற்ற மே தின நாள் எழுச்சிப் பேரணிகளிலும் தமிழ் மக்கள் கலந்துகொண்டு தமிழர் தாயகத்தின் உரிமைக் குரலை வெளிப்படுத்தியிருந்தனர். ஜேர்மனியில் ரூசில்டொர்ப், பிராங்க் போட், ஹம் போர்க், ஸ்டூகாட், பெர்லின் ஆகிய ஐந்து நகரங்களிலும் மே தின பேரணிகள் நடத்தப்பட்டன. ரூசில்டொர்ப் நகரத்தில் காலை 10 மணி அளவில் தொடங்கிய மே தின ஆர்ப்பாட்டத்தில் 500க்கும் மேற்பட்டோர் பங்கேற்றனர். தமிழ் மக்களின் உரிமைகளை வலியுறுத்தியும் இலங்கை அரசின் இனப்படுகொலையைக் கண்டித்தும் முழக்கங்கள் எழுப்பப்பட்டன. 50க்கும் மேற்பட்ட தமிழ் இளைஞர் அமைப்பின் அங்கத்தவர்களும் ஆர்ப்பாட்டத்தில் கலந்துகொண்டு ஜேர்மனிய மக்களுக்கு துண்டு பிரசுரங்களை வழங்கினார்.

அதில் ஈழத் தமிழர்கள் இயல்பு வாழ்வு இலங்கை அரசாங்கம் மற்றும் இராணுவத் தாலும் அவர்களுடன் சேர்ந்தியங்கும் துணை இராணுவக் குழுவினராலும் சிதைக்கப்படுவது குறித்து விளக்கப்படுகிறது.

இலங்கை அரசாங்கத்துக்கு சர்வதேச சமூகம் கரும் கண்டனத்தை தெரிவிக்க வேண்டும் என்றும் பேரணியில் பங்கேற்றோர் வலியுறுத்தினர். (க)

யர்களால் எரியூட்டப்பட்ட போது கையாலாகாது நின்று அழுது வடித்த உணர்வுகள் தமிழ் மனங்களில் ரொறன் ரோ தமிழ் நூலகம் மூன்று நாட்கள் கனேடிய பொலிஸாரால் முற்றுகையிடப்பட்டுக் கிடந்த போது எழுந்தது. ஒரு கொலைக்குற்றத்தினை துப்புத்துலக்குவது போன்று ரொறன்ரோ தமிழ் நூலகம் அமைந்துள்ள உலகத்தமிழர் இயக்கக் காரியாலயத்தின் கட்டடத்தைச் சுற்றி மஞ்சள் பட்டிகள் கட்டப்பட்டு மூன்று நாட்கள் தொடர்ச்சியாக பொலிஸ் ஏதனையோ டேடிடது ஏதேனும் அங்கு கண்பார்களா என்றால், தாம் அந்தத் தேடுதல் நடவடிக்கைகளைக் காக்க நீதிமன்றத்திடமிருந்து பெற்றிருந்த அனுமதி அத்தகைய விபரங்கள் வெளியிடப்படுவதைத் தடைசெய்கின்றது என்கின்றார்கள்.

வியாபார நிலையத்தில் தேடுதல் வாரம் முழுவதும் உழைக்கும் கனேடியத் தமிழர்கள் வார இறுதியில் தான் தமிழ் சமையல் பொருட்கள் வாங்கி முறையாக ஒரு தமிழ் சமையல் செய்து உண்பது வழமை. இத்தகைய ஒரு தமிழ் சமையலிற்கான பொருட்களை வாங்குவதற்காக, ரொறன்ரோவின் மூத்த தமிழ் வியாபார நிலையம் ஒன்றிற்கு, இரு வாரங்களிற்கு முன்னர் ஒரு சனிக்கிழமை சென்ற தமிழ் கனேடியர்கள் அவ்வந்தக நிலையம் பொலிஸாரால் முற்றுகையிடப்பட்டு மும்முரமாக ஏதோ தேடுதல் நடவடிக்கைக்கு உட்பட்டிருப்பதைப் பார்த்தார்கள். பொலிஸாரால் தொடர்ச்சியாக மூன்று மணிநேரம், உச்ச வியாபார நாளின் உச்ச வியாபார நேரத்தில், இவ் வியாபார நிலையம் மூடப்பட்டு வாடிக்கையாளர்கள் திருப்பி அனுப்பப்பட்டார்கள்.

மொத்தத்தில் தமிழ் கர்றால் குற்றம், தமிழ் வாசித்தால் குற்றம், தமிழ் மனிகைப் பொருட்கள் விற்பால் குற்றம், தமிழ் உறவுகளிற்காக அழுதால் குற்றம் என்ற நிலை கனடாவில் இன்று உருவாக்கப்பட்டுள்ளது.

பொறுமையின் எல்லையில் தமிழர்கள் தமது உரிமைகளை நன்கு அறிந்துள்ள, பலமான புத்திஜீவிகளின் செறிவினைத் தம்மகத்தே கொண்டுள்ள கனேடியத் தமிழ் சமூகம் பொறுமையின் எல்லைக்குத் தள்ளப்பட்டுள்ளது. தமிழ் மாணவர்கள், துறைசார் வல்லுநர்கள், வர்த்தகர்கள், இளைப்பாறு, முதியோர், உணர்ச்சு கங்கள், விளையாட்டுக் கழகங்கள், பழைய மாணவர் அமைப்புக்கள், மது அமைப்புக்கள் என இன்னோரன்ன தமிழ் அமைப்புக்கள் ஒற்றுமைக்கு உதாரணமாக கைகொடுத்து நிற்கின்றன. எமது ஒட்டுமொத்தச் சமூகத்தின் நிரக்கதியான நிலை தொடர அனுமதியோம் என திடீசங் கற்பம் பூண்டு நிற்கின்றனர். உணர்வுகளின் உஹ்ராக நிற்கின்றனர்.

இந்நிலையில் கனேடியத் தமிழர் பேரவையினர், பிரவாகித்துப் பெருகிவரும் இந்தத் தமிழ் உணர்வுகளிற்கு வாங்ககால் அமைக்கும் வகையில் எதிர்வரும் 8ஆம் திகதி முதல் 14ஆம் திகதி வரையான காலத்தைத் தமிழ் ஒற்றுமை வாரமாகப் பிரகடனப்படுத்தியுள்ளனர்.

இக் காலப் பகுதி முழுவதற்குமான தமிழ் சமூகத்தின் செயற்பாடுகள் ஏற்கனவே திட்டமிடப்பட்டு ரொறன்ரோ மாநகரில் தமிழ் ஒற்றுமை தமிழ் உணர்வு திரள் கின்றது. (க)

நெல்சன் மண்டேலா

த. பாண்டியன்

மீள்யார்வை

விடுதலை (வழக்கிலிருந்து!) 34

தலைமை நீதிபதி ரம்ப தான் தீர்ப்பை வாசித்தார். தனதுதீர்ப்பில் ஆபிரிக்க தேசிய காங்கிரஸ் இன்றைய அரசை அகற்றிவிட்டு முற்றிலும் மாறுபட்ட அடிப்படையிலேயே வித்தியாசமான அரசு ஒன்றை அமைக்கவே பாடுபடுகிறார்கள் என்பதும் உண்மை. சட்டமறுப்பு இயக்கத்தின் போது சட்ட விதிகளுக்குப் புறம்பான நடவடிக்கைகளில் ஈடுபட்டனர் என்பதும் உண்மை. சில ஆபிரிக்க நடவடிக்கைகளில் ஈடுபட்டனர் என்பதும் உண்மை. சில ஆபிரிக்க தேசிய காங்கிரஸ் தலைவர்கள் வன்முறையைத் தூண்டும் முறையில் பேசியுள்ளதும் உண்மை. இவர்களிடம் இடதுசாரி, ஏகாதிபத்திய எதிர்ப்பு, சோவியத் ஆதரவு போக்கு இருக்கிறது என்பதும் உண்மை.

ஆனால், மன்றத்தில் சமர்ப்பிக்கப்பட்ட ஆவணங்களும் சாட்சியங்களும் இவர்கள் வன்முறையில் ஈடுபட்டிருப்பதை நிரூபிக்கவில்லை. அரசு தரப்பு, ஆபிரிக்க தேசிய காங்கிரஸ், ஒரு கம்யூனிஸ்டு அமைப்பு என்பதையும் நிரூபிக்க முடியவில்லை. எனவே, குற்றம் சாட்டப்படலாம் அனைவரையும் விடுதலை செய்கிறேன் என அறிவித்தார்.

இந்தத் தீர்ப்பை வைத்து, தென்னாபிரிக்க நீதிமன்றங்கள் சட்டப்படி நடந்து கொண்டன என்றோ, வெள்ளை நீதிபதிகள் நிறுவெறி வெறுப்பு இன்றி தீர்ப்பளித்தனர் என்றோ கொள்ளக் கூடாது. இந்த நீதிபதிகள் ஒரு விதிவிலக்காக இருக்கலாம். தமக்காக வாதாடிய வழக்கறிஞர்களின் திறமையும், அரசு தரப்பின் திறமையின்மையும் காரணமாக இருக்கலாம் என்றும் மண்டேலா நண்பர்களிடம் கூறினார். ஆனால் தீர்ப்பைக் கேட்ட மக்கள் சுதந்திர- தேசியப் பாடல்களைப் பாடி ஆடத் தொடங்கி விட்டார்கள். நீதிமன்றத் தீர்ப்பு அரசு தரப்பைக் கொதிப்பதைய வைத்தது. ஏனெனில் வெளி நாட்டுப் பத்திரிகைகளும் இதைப் பற்றி எழுதித் தள்ளி விட்டன. உலகம் முழுவதிலும் இருந்து வந்த கண்டனச் செய்திகளும் அரசைக் கலங்கடித்தன. ஆகவே, அது புதுத் துப்பாக்கிகளைத் தேடிவது, பெரிய குண்டுகளைக் கிடடித்துக் கொண்டு இருந்தது. வெறிமேலும் வெறி என அலைந்தது.

விடுதலை ஆனபின்னும்...

தீர்ப்பு வெளியானவுடன், நாடே ஆட, பாட்டத்திலிருந்து ஆனால், மண்டேலா வீட்டிற்குத் திரும்பவில்லை. ஏற்கனவே வின்னிடியம் சொல்லியிருந்தபடி தண்டிக்கப்பட்டால், சிறைக்குப் போவேன். விடுவிக்கப்பட்டால் தலைமறைவாகி விடுவேன் எனக் கூறி இருந்தார். கட்சியின் தலைவர்களுக்கும் இது தெரியும். நீதிமன்றம் விடுவித்தாலும், ஆட்சியாளர்கள் ஏதாவது ஒரு தடைச் சட்டத்தைப் பயன்படுத்தக் கூடும் அல்லது கைது செய்யக் கூடும் எனவே இனி அகப்படுவது இல்லை என மண்டேலா முடிவெடுத்து விட்டார். அன்றிரவு ரகசியமாக ஒரு வீட்டில் படுத்தாங்கி விட்டு அதிகாலையில் எலிசபத் துறைமுகத்திற்குப் போனார். அங்கு டாக்டர் மாஸ்லா பாதர் வீட்டில் தங்கி, பல போராளிகளைச் சந்தித்தார். சில மாதங்களுக்குப் பிறகு டாக்டர் மாஸ்லா பாதருக்கு, மண்டேலாவைத் தங்க விட்ட தற்காக இரண்டாண்டு தண்டனை விதிக்கப்பட்டது. இங்கிருந்த போது டங்கன் என்ற பத்திரிகை ஆசிரியரைச் சந்தித்தார். அவர் ஆபிரிக்க தேசிய காங்கிரஸ், கம்யூனிஸ்டுகளுக்குப் பலியாகி விட்டது என எழுதி வந்தவர். அவர் மண்டேலாவைச் சந்தித்தவுடன் ராஜதுரோக வழக்கின் தீர்ப்பைப் படித்த பிறகு என் கருத்தை மாற்றிக் கொண்டேன். இனி நான் உங்கள் நண்பன் என்றாராம்.

அன்றிரவு கிறிஸ்துவப் பாதிரியர்களை மட்டும் கொண்ட ஒரு கூட்டத்தில் மண்டேலா, ரகசியமாகப் பேசினார். கூட்டத் தொடக்கத்தில் கிறிஸ்துவ வழக்கப்படி, ஒரு பாதிரியார் ஐயம் பண்ணினார். அவர் ஐயத்தில் ஆண்டவர் செய்த அநேக உபகாரங்களுக்காக நன்றி. அன்பின் தேவன் சகல ஆபத்துக்களிலிருந்தும் விலக்கிக் காத்து வருவதற்காக நன்றி... என வரிசையாக இன்னும் பல கூறிவிட்டு ஆண்டவரே! இரக்கமுள்ள பிதாவே! உயிருள்ள தேவனே! உமக்குள்ள பலவேலை காரணமாக உம்மை நோக்கி அழும் இந்தப் பிள்ளைகளைப் பார்க்க உமக்கு நேரம் இல்லை போலத் தெரிகிறது. பரம பிதாவே! எங்களை ரட்சியும் நீர் நாங்கள் படும் துயரத்திலிருந்து விடுவிக்க வராவிட்டால், நீர்கொடுத்திருக்கும் உம்மைத் தொழும் இந்தக் கரங்களால், எங்கள் கரங்களால், நாங்களே, எங்கள் சுதந்திரத்தைத் தேடிக்கொள்ள பலம் தாரும் - ஆமென்! என முடித்தாராம்.

தலைமறைவு, இறைவாழ்வு முழுவதிலும் மண்டேலாவும் இதே ஐயத்தைப் பின்பற்றினார். மறுநாள் ஒரு மாற்றுப் பெயரில், இந்தியர் ஒருவர் நடத்தி வந்த விடுதியில் ரகசியமாகத் தங்கியிருந்தார் மண்டேலா. அவரை அவர் மிகவும் மரியாதையுடனும், பரிவுடனும் நடத்தினார். புறப்படும்போது, மண்டேலாவிடம் வெள்ளையர் அரசு மட்டும் அல்ல, ஆபிரிக்கர்கள் ஆட்சிக்கு வந்தாலும் எங்கள் தொல்லைகள் தீராத போல இருக்கிறதே என மிக நாகரிகமாகச் சொன்னார். மண்டேலா ஆபிரிக்காவில் பிறந்து, வாழும் ஆபிரிக்காவைத் தாய்நாடாக ஏற்றுக் கொண்ட வெள்ளையர் உட்பட இந்தியர்களிடமும் சேர்ந்து ஜனநாயக அரசை அமைப்பதே நோக்கம் என விளக்கிவிட்டுப் புறப்பட்டார்.

தலைமறைவு வாழ்க்கை முற்றிலும் புதிது. தலைமறைவாக வாழுகிற ஒருவன், ஒவ்வொரு விஷயத்திலும் கவனமாக இருக்கவேண்டும். எந்த நேரத்திலும் தான் யார் என்பதைக் காட்டி விடக் கூடாது. எதையும் எளிதில் நம்பி விடக்கூடாது. அதிசயச்செய்க் கூடாது. ஆபத்து வராது என நினைப்பதை விட ஆபத்து வரும் என்று நினைத்தே திட்டமிட வேண்டும். எதிரிக்குப் பல கண்கள், நமக்கு இரண்டுதான் என்பதை மறக்கக் கூடாது. எல்லா வகையான வாழ்க்கைக்கும் தயாராக இருக்கவேண்டும். குடும்ப ஏக்கம் வரும். மறக்கும் துணிச்சல் வேண்டும். சாவுக்கு அஞ்சக் கூடாது. ஆனால் எதிரியிடம் சிக்கி மடியக் கூடாது. அது வீரம் அல்ல. செத்து விடுவது வீரமரணம். தியாகம் என்ற போதையை வளர்த்துவிடக் கூடாது. இலட்சியம் சாவது அல்ல. இலட்சியத்தில் வெல்வது, செத்துவிட்டால் எதிரிக்குத் தானே வெற்றி! தலைமறைவு வாழ்க்கையில் முன்கூட்டியே திட்டமிட முடியாது. நொடிக்கு நொடி நிலைமைக்கு ஏற்ப துரித முடிவெடுத்து, பாய்ந்து கொண்டே இருக்க வேண்டும்.

நடப்பது, பேசுவது போன்றவற்றில் கூட, புதுப்புது முறைகளைக் கையாள வேண்டும். அது ஒரு அலாதி யான வாழ்க்கை. அதை மாமும் வாழ்க்கை முறைகளிலிருந்து கற்றுக்கொள்ள முடியாது என்பதை மண்டேலா உணர்ந்தார். தோட்டக்காரனாக, கார் ஓட்டுநராக, பணியாளனாக, ஒன்றும் தெரியாத அப்பாவி யாக பல வேடங்களில் நடித்துத் தேறினார் மண்டேலா. அது காலம் கற்றுத் தந்த பாடம்! அவரிடம் ஒரு கார் இருந்தது. இவர் நீலநிற ஓட்டுநராக ஆடை அணிந்து இருந்தார். யாரோ ஒரு வெள்ளை முதலாளிக்காக கார் போகிறது என்று தான் காவல்துறை அவர் காருக்கு



ரோபன் தீவுச் சிறைச்சாலையின் உட்புறத் தோற்றம்

முகாமைத்துவ உதவிச் சேவைகளுக்கு மேலும் 1000 பேர் இணைக்கப்படுவர்

(கொழும்பு)

அரசு முகாமைத்துவ உதவிச் சேவைகளுக்கு மேலும் ஆயிரம் பேர் வரை சேர்த்துக் கொள்ளப்படவுள்ளார்கள்.

பொது நிர்வாக உள்நாட்டிலுள்ள கள் அமைச்சர் கலாநிதி சரத் அமுனும விடுத்த வேண்டுகோளுக்கு அமைவாக இந்த நியமனங்களை வழங்குவதற்கு ஜனாதிபதி அங்கீ

காரம் அளித்துள்ளார்.

இதன் பிரகாரம் 2002ஆம் ஆண்டு விகிதர் போட்டிப் பரீட்சையில் சித்திபெற்று நேர்முகப் பரீட்சைக்கு தோற்றிய 900 பேருக்கு நியமனங்கள் வழங்கப்படும்.

நியமனங்கள் எதிர்வரும் 8ஆம் திகதி வழங்கப்படும் என அமைச்சின் உயர் அதிகாரி ஒருவர் தெரிவித்துள்ளார். (க-9)

கதிர்காமம் கொலை வழக்கில் சிறுவது சந்தேக நபருக்குப் பிணை

(கொழும்பு)

கதிர்காமம் கொலைபுடன் தொப்புடையதாக சந்தேகத்தின் பேரில் கைதுசெய்யப்பட்டு விளக்கமறியவில்லை வைக்கப்பட்டுள்ள 8 சிறுவது சந்தேக நபருக்கு மேல் நீதிமன்றத்தினால் பிணை வழங்கப்பட்டுள்ளது.

இருப்பினும் சந்தேக நபர்கள் முன்னிலையாகத்தால் அவரை எதிர்வரும் 19ஆம் திகதி வரை தொடர்ந்து விளக்கமறியவில்லை வைக்குமாறு கொழும்பு நீதிபதி சரோஜினி குசல வீரவர்த்தன உத்தரவிட்டுள்ளார்.

கொழும்பு மேல் நீதிமன்ற நீதிபதி தீபாலி விஜேசுந்தர முன்னிலையில் பிணைக்கு விண்ணப்பிட்டு வவுனியாவைச் சேர்ந்த காளிமுத்து திருக்குமார் எனும் சந்தேக நபருக்கே பிணையில் விடுதலை செய்ய அனுமதியளிக்கப்பட்டது.

ஒரு இலட்ச ரூபா பிணையிலும் 10 இலட்ச ரூபா பெறுமதியான இருசரீர்ப் பிணையிலும் சந்தேக நபரை விடுவிக்குமாறும் சரீர்ப் பிணையாளிகள் கொழும்பைச் சேர்ந்தவர்களாக இருத்தல் வேண்

டும் என்றும் தெரிவிக்கப்பட்டிருந்தது.

சந்தேக நபருக்கான பிணையின் விதிமுறைகளை நேற்று முன்தினம் அறிவிப்பதற்காக அவர் அழைக்கப்பட்டிருந்த போதிலும் பிணையாளிகள் எவரும் வந்திருக்கவில்லை. சந்தேக நபருக்கான பிணை பற்றி அறிவித்த நீதிபதி ஒவ்வொரு மாதமும் முதல் மற்றும் கடைசி ஞாயிறு நாட்களில் கொழும்பு குற்றப் புலனாய்வுப் பிரிவு தலைமையகத்திற்கு வரவேண்டும் என்றும் நிபந்தனைகள் மீறப்படாமல் பிணை அனுமதி இரத்துச் செய்யப்படும் என்றும் தெரிவித்தார்.

வவுனியா பிரதேசத்தில் தொலைத் தொடர்பு நிலையத்தின் உரிமையாளரான சந்தேக நபரை பிணையில் விடுதலை செய்யுமாறு அவரின் மனைவியான வவுனியா மருத்துவமனையில் சட்டமருத்துவ அதிகாரியான நந்தினி திருக்குமாரால் கொழும்பு மேல் நீதிமன்றத்தில் தாக்கல் செய்யப்பட்ட பிணை மனுவிளக்கமையவே அவர் விடுதலை செய்யப்பட்டார். (க)

திக்கம் வடிசாலை கழிவுகளை கடலுக்குள் கொட்ட முடியாது

(மருதங்கணை)

திக்கம் வடிசாலையின் கழிவுப் பொருட்களை கொட்டுவதற்கு பொருத்தமான இடமில்லாததால் கழிவுகளை அகற்றுவது பிரச்சினையாக உள்ளதாக அண்மையில் நடைபெற்ற பிரதேச ஒருங்கிணைப்புக்குழுக் கூட்டத்தில் பனை அபிவிருத்திச்சபை பிரதிநிதியால் தெரிவிக்கப்

பட்டது. அதற்கு அக்கழிவுகளை கடலுக்குள் கொட்டுவதனால் எவ்விதமான கழல் பாதிப்பும் ஏற்படாது என்றும் மீன்களுக்கு பயனுள்ளதாக இருக்குமெனவும் சபையோரால் தெரிவிக்கப்பட்டதற்கு இணங்க அக்கழிவுகளை கடலுக்குள் கொட்டுவதற்கு தீர்மானிக்கப்பட்டது. (க-35)

ஜப்பானிய சிறப்புக்குதூதுவர் அகாசி கிளிநொச்சி செல்வதற்கு அனுமதி

(கொழும்பு)

இலங்கைக்கு வருகை தரவுள்ள ஜப்பானிய சிறப்புக்குதூதுவர் அகாசி, கிளிநொச்சிக்கு பயணம் மேற்கொள்ள இலங்கை அரசாங்கம் அனுமதித்துள்ளதாக தெரிகிறது.

நோர்வே அனுசரணையாளர்களைத் தவிர இதர வெளிநாட்டவர்களுக்கு கிளிநொச்சி செல்வதற்கு அறிவிக்கப்படாத தடையை இலங்கை அரசாங்கம் நடைமுறைப்படுத்தி வந்தது.

இந்நிலையில் இன்று சனிக்கிழமை இலங்கை வருகைத் தரும் ஜப்பானிய தூதுவர் யகூசி அகாசி கிளிநொச்சி செல்ல அனுமதிக்க வேண்டும் என்று அரசாங்கத்திடம் ஜப்பானிய தூதரகம் வேண்டுகோள் விடுத்திருந்தது.

தற்போது இக் கோரிக்கையை அரசாங்கம் ஏற்றுக்கொண்டுள்ளதாகவும் எதிர்வரும் செவ்வாய்க் கிழமை அவர் கிளிநொச்சி செல்வார் என்றும் இலங்கைப் பாதுகாப்பு

அமைச்சின் பேச்சாளர் தெரிவித்துள்ளார்.

இருப்பினும் அகாசியினுடனான சந்திப்பு குறித்த விடுதலைப் புலிகளின் ஒப்புதலுக்கு காத்திருப்பதாகவும் அவர் கூறினார்.

இது தொடர்பான கடிதத்தை கடந்த வியாழக்கிழமை மாலை தமிழீழ விடுதலைப் புலிகளின்தலைமைப் பீடத்துக்கு ஜப்பானிய தூதரகம் அனுப்பி வைத்துள்ளது என்றும் அவர் தெரிவித்தார்.

கடந்த 2005 ஆம் ஆண்டு டிசம்பர் மாதம் அகாசி இலங்கை வருகை தந்தபோது அவரது கிளிநொச்சி பயணத்துக்கு இலங்கை அரசாங்கம் தடை விதித்திருந்தது குறிப்பிடத்தக்கது. (க)

இலவச சேவை

(கொழும்பு)

இலங்கை போக்குவரத்துச் சபைக்கு சொந்தமான பஸ் வண்டிகளில் பாடசாலை மாணவர்கள் இலவசமாக பயணம் செய்யக் கூடிய சலுகைகளைப் பெற்றுள்ளமை தெரிந்ததே இந்த நிலையில் பௌத்த பிக்குமாருக்கும் இந்த சலுகைகள் வழங்கப்படுமென்று போக்குவரத்து அமைச்சர் எ. எச். எம். பெளசி தெரிவித்துள்ளார்.

கற்றல் நோக்கங்களுக்காக பயணம் செய்யும் பிக்குமாருக்கே இச் சலுகைகள் கிடைக்குமென்று அவர் தெரிவித்துள்ளார். (க-9)

வீதி திருத்தம்

(மருதங்கணை)

வடமராட்சி வடக்கு பிரதேச செயலர் பிரிவில் மலறிந்த சிந்தனை திட்டத்தின் கீழ் தொண்டைமானாறு - கெருடாவில் வீதியைத் திருத்தும் வேலைகள் ஆரம்பிக்கப்பட்டுள்ளதாக வீதி அபிவிருத்தி திணைக்களம் தெரிவித்துள்ளது. (க-35)

பட்டாசு அலையில் தீ விபத்து!

3 பேர் பஸி, 7 பேர் படுகாயம்

(திருச்சூர்)

கேரள மாநிலம், திருச்சூரில் புகழ் பெற்ற பூரம் திருவிழா நாளை நடைபெற உள்ளது. இதையொட்டி கண்கவர் வாண வேடிக்கை நடத்தப்படும். இதற்காக பரமேகாவு கோவில் நிர்வாகம், படுகாடு என்ற இடத்தைச் சேர்ந்த பட்டாசு தொழிற்சாலைக்கு ஓடர் கொடுத்தது.

அதன் பேரில், அந்தத் தொழிற்சாலையைச் சேர்ந்த தொழிலாளர்கள். இரவு பகலாக பட்டாசு தயாரித்து வந்தனர். நேற்று முன்தினம் மாலையில் தயாரித்து முடிந்த பட்டாசுகளை வரிசையாக அடுக்கினர். அப்போது எதிர்பாராத விதமாக தீப்பொறி உருவாகி, பட்டாசுகள் வெடித்து சிதறின. இதில் பட்டாசு தயாரித்துக்கொண்டிருந்த 3 பேர் அந்த இடத்திலேயே உடல் சிதறி

பலியானார்கள். 7 பேர் பலத்த காயம் அடைந்தனர்.. அதில் ஒருவர் நிலைமை கவலைக்கிடமாகவுள்ளது.

தொழிற்சாலை இருந்த இடத்தில் அங்கொன்றும், இங்கொன்றுமாக சில வீடுகளே இருந்தன. ஆனால் வெடி விபத்தில் அந்த ஒன்றிரண்டு வீடுகளும் இடிந்து தரைமட்டமாயின. (க)



பிரமோத் மகாஜனின் இறுதி ஊர்வலத்தில் பல்லாயிரக்கணக்கானோர் பங்கேற்பு!

சொந்த சகோதரரால் சுடப்பட்டு மரண மடைந்த, பா.ஜ.க. மூத்த தலைவர் பிரமோத் மகாஜனின் உடல் மும்பையில் நேற்றுமுன்தினம் பொலிஸ், மரியாதையுடன் துப்பாக்கிக் குண்டுகள் முழங்க தகனம் செய்யப்பட்டது. அவரது ஒரே மகன் சிதைக்கு தீ முட்டினார்.

பா.ஜ.க பொதுச் செயலாளரும், முன்னாள் மத்திய மந்திரியுமான பிரமோத் மகாஜன். கடந்த மாதம் 22ஆம் திகதி மும்பை வேர்லியில் உள்ள வீட்டில் சொந்த சகோதரர் பிரவீனால் சுடப்பட்டார். இரத்த வெள்ளத்தில் மிதந்து உயிருக்குப் போராடிய அவருக்கு இந்துஜா ஆஸ்பத்திரியில் தீவிர சிகிச்சை அளிக்கப்பட்டது.

அவரைக் காப்பாற்ற டாக்டர்கள் பல முறை அறுவைச் சிகிச்சை செய்தனர். இருப்பினும் 12 நாட்களாக மரண போராட்டம் நடத்தி வந்த அவர், கடந்த புதன்கிழமை மாலை 4.10 மணி அளவில் சிகிச்சை பலனின்றி மரணம் அடைந்தார்.

மும்பையில் உள்ள பா.ஜ.க. தலைமை அலுவலகத்துக்கு அவரது உடல் கொண்டு செல்லப்பட்டது. அங்கு பா.ஜ.க. தலைவர்கள்



அஞ்சலி வெலுத்தினார். அவரைத் தொட்டு ஆர்.எஸ்.எஸ்.தலைவர் கே.எஸ்.சுதர்சன், பா.ஜ.க. தலைவர் ராஜ்நாத் சிங், மராட்டிய முதல்வர் விலாஸ் ராவ் தேஷ்முக், பா.ஜ.க. மூத்த தலைவர்கள் ஜஸ்வந்த் சிங், சுஷ்மா சுவராஜ், அருண்ஜெட்லி, வெங்கையாநாயுடு, மல்ஹோத்ரா, குஜராத் முதல்வர் மோடி, வி.எச்.பி. தலைவர் பிரவீன் தொகாடியா, மராட்டிய நவநிர்மாண கட்சி தலைவர் ராஜ் தாக்கரே, தேசிய ஜனநாயக கூட்டணி அமைப்பாளர் ஜார்ஜ் பெர்னாண்டஸ், முரளி மனோகர் ஜோஷி, பிரகாஷ்சிங் பாதல், அம்பானி சகோதரர்கள், கோவா மற்றும் டெல்லி மாநில முன்னாள் முதல்வர்கள், ஹிந்தி சினிமாவைச் சேர்ந்த ஹேமமாலினி, பூனம் தீல்லான், மதுர் பண்டார்கர், ராஜ் பாப்பர், வினோத் கன்னா உட்பட ஏராளமானோர் மகாஜன் உடலுக்கு மலர் வளையம் வைத்து அஞ்சலி செலுத்தினர்.

பிரமோத் மகாஜன் உடலை உயர் பொலிஸ் அதிகாரிகள் டிரக்கில் இருந்து இறக்கியதும், ஜனாதிபதி அப்துல்கலாம் சார்பில் மலர் வளையம் வைக்கப்பட்டது. தொடர்ந்து வாஜ்பாய் உள்ளிட்ட தலைவர்கள் மலர் வளையம் வைத்து இறுதி அஞ்சலி செலுத்தினார்கள்.

அதன்பிறகு இறுதிச் சடங்குகள் தொடங்கின. முடிவில் அவரது ஓஹி மகணை ராகுல் சிதைக்கு தீ மூட்டினார்.

இதேவேளை கொலைகார தம்பி வரவில்லை அண்ணன் என்றும் பார்க்காமல் பிரமோத் மகாஜனைத் துப்பாக்கியால் சுரமாரியாகச் சுட்டு, அவரது மரணத்துக்குக் காரணமான, சகோதரர் பிரவீன் சிறையில் கம்பி எண்ணி வருகிறார்.

இந்த நிலையில் மகாஜனின் இறுதி ஊர்வலம் மற்றும் இறுதிச் சடங்கில் பிரவீன் குடும்பத்தைச் சேர்ந்த யாரும் கலந்து கொள்ளவில்லை. அவரது மனைவி, குழந்தைகளை அழைத்துக்கொண்டு தானேவில் உள்ள தாய் வீட்டுக்குச் சென்று விட்டார். (க)

தி.மு.க பிரசாரம் எடுபடாது

ஜெயலலிதாவுக்கு வைகோ வக்காலத்து

(மேலூர்)

தொலைக்காட்சி, பத்திரிகை மூலம் தி.மு.க செய்து வரும் பிரசாரம் மக்களிடம் எடுபடாது என ம.தி.மு.க பொதுச் செயலர் வைகோ தெரிவித்தார்.

மதுரை மாவட்ட மேலூரில் அ.தி.மு.க வேப்பாளரை ஆதரித்து புதன்கிழமை பிரசாரம் செய்தார்.

அ.தி.மு.க அரசின் சிறந்த நிர்வாகம் காரணமாக தென் மாவட்டங்களில் சாதி மோதல்கள் கட்டுப்படுத்தப்பட்டுள்ளன. ஆனால் அனைத்துச் சமூக மக்களின் ஒற்றுமையைச் சீர்குலைக்கும் வகையில் தி.மு.க தலைவர் கருணாநிதி உசிஸ்பட்டியில் பேசியுள்ளார். இதற்காக அவரை

தகுதி நீக்கம் செய்ய தேர்தல் ஆணையத்துக்குக் கோரிக்கை விடுக்கப்பட்டுள்ளது.

தமிழகத்தில் தற்போது அ.தி.மு.க ஆதரவு அலை: வெற்றி அலையாக எழுந்துள்ளது. அ.தி.மு.க கூட்டணி 200 க்கும் மேற்பட்ட இடங்களில் வெற்றி பெற்று ஜெயலலிதா தலைமையில் மீண்டும் ஆட்சி அமைக்கும்.

விவசாயக் கடன்கள் இரத்து, இந்து, முஸ்லிம், கிறிஸ்தவர் என பாகுபாடில்லாமல் அனைத்துப் பெண்களுக்கும் அரைப்பவுன் தங்கம், ரேஷனில் இலவச அரிசி உள்ளிட்ட வாக்குறுதிகளை ஜெயலலிதா நிச்சயமாக நிறைவேற்றுவார் என்றார் வைகோ. (க)

காஷ்மீரில் அப்பாவிகள் படுகொலை

பொதுமன்னிப்பு அமைப்பு கண்டனம்

(புதுடில்லி)

காஷ்மீர் தீவிரவாதிகள் அப்பாவிப் பொதுமக்களைப் படுகொலை செய்வதற்குச் சர்வதேச பொது மன்னிப்பு அமைப்புகளும் கண்டனம் தெரிவித்துள்ளது.

காஷ்மீரில் கடந்த நான்கு நாட்களுக்கு முன், இந்துக்கள் 35 பேர் படுகொலை செய்யப்பட்டதற்குக் கண்டனம் தெரிவித்த சர்வதேச பொது மன்னிப்பு அமைப்பு, மாநில அரசு இந்த சம்பவங்கள் குறித்து உடனடியாக, எந்தவித தடையீடும் இல்லாமல் விசாரணை மேற்கொண்டு குற்ற

வாளிகள் மீது நடவடிக்கை எடுக்க வேண்டும் என்று வற்புறுத்தியுள்ளது. அத்துடன், அப்பாவி மக்களை துன்புறுத்துவது மற்றும் கொல்வது போன்ற வன்செயல்களில் ஈடுபடுவதை கைவிட வேண்டும் என்று ஆயுதம் ஏந்திய தீவிரவாதிகளுக்கு இந்த அமைப்பு வேண்டுகோள் விடுத்துள்ளது.

அப்பாவி மக்கள் மீது தாக்குதல் நடத்துவதை நியாயப்படுத்த முடியாது. சர்வதேச சட்டத்தின்படி அது தடை செய்யப்பட்டுள்ளது என்று சர்வதேச மனித உரிமைகள் அமைப்பு கூறியுள்ளது. (க)



தி.மு.க.கூட்டணிக்கு ஆதரவாக பிரதமர் மன்மோகன்சிங் பிரசாரம்

(சென்னை)

மத்தியில் உள்ளதைப் போல் தமிழகத்திலும் தி.மு.க.கூட்டணி ஆட்சி அமைந்தால் தமிழகத்தை பசி, பட்டினியற்ற முதன்மையான மாநிலமாக மாற்றிக்கொடுவோம் என்று பிரதமர் மன்மோகன் சிங் உறுதி கூறினார்.

சென்னை தீவுத்தீடலில் ஜனநாயக முற்போக்குக் கூட்டணியின் தேர்தல் பிரசாரப் பொதுக் கூட்டம் நேற்றுமுன்தினம் மாலை நடைபெற்றது. அதில் பிரதமர் மன்மோகன் சிங் பேசியதாவது:

‘வரும் சட்டமன்ற தேர்தலில் தமிழகத்தில் ஜனநாயக முற்போக்குக் கூட்டணி தலைமையிலான ஆட்சி அமைய உங்கள் ஆதரவை கோருகிறேன். தமிழகத்தில் பாராளுமன்ற தேர்தலில் தி.மு.க. கூட்டணிக்கு வாக்களித்து பெருந்த ஆதரவு கொடுத்து வெற்றி பெற வைத்ததைப்போல் அடுத்த வாரம் நடைபெறவுள்ள சட்டமன்ற தேர்தலிலும் நீங்கள் தி.மு.க.கூட்டணியை வெற்றி பெற வைக்க வேண்டும். இந்த மக்கள் வெள்ளத்தைப் பார்த்தால் எனக்கு அந்த நம்பிக்கை இருக்கிறது.

கருணாநிதி மற்றும் சோனியாகாந்தி ஆதரவுடன் மத்தியில் நடைபெற்று வரும் ஆட்சியில் இந்தியா வலுவான முன்னேற்றப் பாதையில் சென்று கொண்டிருக்கிறது. மத்தியில் உள்ள எங்கள் ஐக்கிய முற்போக்குக் கூட்டணி, எதிர்காலத்தில் சிறந்த இந்தியா, வளமான தமிழகம் உருவாவதற்காக தொலை நோக்குப் பார்வையுடன், மத சார்பற்ற தன்மையுடன் செயல்பட்டு வருகிறது.

எங்கள் அரசு, மக்கள் நம்பிக்கையுடனும், சுயமரியாதையுடனும், பாதுகாப்பு உணர்வுடனும் இருக்க வழிவகை செய்து வருகிறது. மத்தியில் உள்ளது போல் இந்த ஆட்சி தமிழகத்திலும் அமைந்தால், தமிழகம் பசி, பட்டினி மற்றும் பிணி அற்ற மாநில



மாக மாறும் தமிழகத்தில் படிக்காதவர்களே இல்லை என்ற நிலை ஏற்படும். தமிழர்கள் பெருமைப்படத்தக்க முன்னணி மாநிலமாக விளங்கும். எங்கள் கூட்டணி, எல்லா மதத்தைச் சேர்ந்த மக்களும் பாதுகாப்பு உணர்வுடன் வாழ வழி செய்யும்.

தமிழக வரலாற்றில் முதல் முறையாக இப்போது தான் மத்திய அரசில் அதிக அளவிலான தமிழக அமைச்சர்கள் இடம் பெற்றிருக்கிறார்கள். பல அமைச்சர்கள் முக்கிய துறைகளில் அங்கம் வகிக்கிறார்கள். தமிழகத்தைச் சேர்ந்த ப.சிதம்பரம், டி.ஆர்.பாலு, தயாநிதி மாறன், மணிசங்கர் அய்யர், ராஜா, அன்புமணி ராமதாஸ் மற்றும் ஜி.கே.வசன் போன்ற பலர் மத்திய அரசில் சிறப்பாக பணியாற்றி வருகிறார்கள்.

தற்போது இந்தியா ஆண்டுக்கு 8 சதவீத வளர்ச்சியைப் பெற்று வருகிறது. டெல்லியில் உள்ள எங்கள் கூட்டணி இப்படி சிறப்பாக செயல்படுவது போல், நீங்கள் தமிழகத்தில் தி.மு.க.கூட்டணி தலைமையிலான ஆட்சி அமைய வாய்ப்பு கொடுத்தால், தமிழகமும் இதே போன்ற சிறந்த முன்னேற்றத்தை தமிழகத்தில் ஊழலற்ற, அனைத்து மதத்தினருக்கும் பாதுகாப்பு அளிக்கும் மத சார்பற்ற, சாதாரண மனிதனின் வளர்ச்சிக்கு பாடுபடும் அரசு அமையும். நிறைய வேலை வாய்ப்புகள் உருவாக்கப்படும். எனவே உங்களது சிறந்த எதிர்காலத்துக்கு ஜனநாயக முற்போக்குக் கூட்டணிக்கு வாக்களிங்கள். (க)




எனும், தொண்டர்களும் நள்ளிரவு வரை அஞ்சலி செலுத்தினர்.

பின்னர் நேற்றுமுன்தினம் காலை 8.15 மணிக்கு வேர்லியில் உள்ள மகாஜனின் பூர்ணம் வீட்டுக்கு உடல் கொண்டு செல்லப்பட்டது. அங்கு கண்ணாடிகள் பொருத்தப்பட்ட, அலுமினிய நிறமுள்ள பெட்டியில் உடல் வைக்கப்பட்டு மூவர்ணக் கொடி போர்த்தப்பட்டது.

பின்னர் பொது மக்கள் அஞ்சலி செலுத்த அனுமதிக்கப்பட்டனர். அப்போது மகாஜன் உறவினர்கள், நண்பர்கள், பல்வேறு கட்சிகளையும் சேர்ந்த மூத்த தலைவர்கள் என ஆயிரக்கணக்கானோர் அஞ்சலி செலுத்தினார்கள். தலைவர்கள் குவிந்தனர் முதலில் பா.ஜ.க. மூத்த தலைவர் எல்.கே. அத்வானி தனது குடும்பத்துடன் வந்து

டி.வி. அறிவிப்பாளர் வீஜே சோவியா செளத்ரி புதுடில்லியில் சோனி எரிக்ஸன் வோக்மென் செல்போனை அறிமுகப்படுத்திய போது.

அவதாரத்தை ஈன்றெடுத்த



தாய்மைக்கு நிகர் வேறில்லை. ஓர் அவதாரத்தை ஈன்றெடுத்த தாயின் பெருமையை வார்த்தைகளால் கூற முடியாது. ஈஸ்வரம்மா பகவான் ஸ்ரீ சத்தியசாயி பாபாவினால் தேர்ந்தெடுக்கப்பட்ட ஈடிணையற்ற தாய்.

இவர் ஒரு சாதாரண ஆனால் பக்தி, பண்பு மிகுந்த குடும்பத்தைச் சேர்ந்தவர். இந்தியாவில் ஆந்திர மாநிலத்திலுள்ள புட்டபர்த்தி என்ற சிறிய கிராமத்தில் வாழ்ந்தார்.

இவருக்குத் தகப்பனார் வைத்த பெயர் நமகிரியம்மா. மாமனார் கொண்டமராஜ வைத்த பெயர் ஈஸ்வரம்மா. விதியின்செயலோ என்னவோ பெயர் மிகவும் பொருத்தமானதாக அமைந்துவிட்டது. 14 வயதில் பெட்டவங்கப்ப ராஜா என்பவரைத் திருமணம் செய்தார். பெரிய குடும்பத்தில் நருமகளாகப் போனாலும் சகலரினதும் உதவி தாராளமாகக் கிடைத்தது. இவரும் ஒருவரினதும் மனதைப் புண்படுத்தாது வாழ்ந்தார்.

இவருக்கு எட்டாவது பிள்ளையாக சத்திய நாராயணன் என்ற பெயருடன் கலியுக அவதாரர் சத்திய சாயி பாபா 23.11.1926 அன்று உதித்தார். அவதாரரின் பிறப்பு எப்படி ஏற்பட்டதென்று அன்னை பின்வருமாறு கூறினார்:

ஒருநாள் கிணற்றடியில் நிற்கும் பொழுது நீலநிற உருண்டை வடிவான ஜோதி உருண்டோடி வந்து எனது வயிற்றினுள் புகுந்தது. நான் மயங்கி விட்டேன். பின்புதான் எனக்கு கர்ப்பவதியின் அறிகுறிகள் தென்பட்டன. தனது பிறப்பு பிரசவம் அல்ல பிரவேசம் என்றே பகவானும் கூறியுள்ளார்.

அவதாரர் பிறந்த நாள் தொடர்பு பல அதிசயங்கள் நிகழத் தொடங்கின. சிறிய பிள்ளையாயிருக்கும் போதே ஏதோ பிரம்ம ஞானியாகவே சத்திய நாராயணனும் செயற்பட்டார். இவையெல்லாம் தாயாருக்கு ஒரு திட பயத்தையும் ஏக்கத்தையும் ஏற்படுத்தின. தனது மகன் சாதாரணமான ஒருவரைப் போல் படித்து உத்தியோகம் பார்த்தாலே போதுமென்று கடவுளை வேண்டி வணங்கினார்.

சத்திய நாராயணனை அவரது 14 வயதில் (23.05.1940) 'நீ யார்?', என்று தகப்பனார் கேட்க 'நான் சாயி பாபா' என்று பிரகடனம் செய்தார். வீடுகளைச் சத்தப்படுத்தி விழா முக்கிழமைகளில் வழிபாட்டில் ஈடுபட வேண்டுமென்றும் சொன்னார். இதைக் கேட்ட தாய் மயக்கமடைந்தார். மயக்கம் தெளிந்த பின்னர், 'தாங்கள் மாயையாக இருக்கலாம். எங்களுக்கு மாயை பற்றித் தெரியாது. எதுவென்றாலும் ஒருபோதும் புட்டபர்த்தியை விட்டு வேறு இடத்தில் வசிக்கமாட்டேனென்று வாக்குறுதியைத் தா' என்று கேட்டார். பால சாயியும் வாக்குறுதி கொடுத்தார்.

23.10.1940 ஆம் தினத்தன்று தனது பாடசாலைப் புத்தகங்களை வீசிவிட்டு, பக்தர்கள் தனக்காகக் காத்துக்கொண்டிருக்கிறார்கள் என்று சொல்லி வீட்டை விட்டு வெளியேறினார். மூன்று நாட்களுக்குப் பின்பு தாயார் வருவதைக் கண்ட பாலசாயி, மாயை வருகிறதென்று சொல்லி அவரிடமிருந்து மூன்று உருண்டை சோறு வாங்கிச் சாப்பிட்ட பின்பு, மாயையெல்லாம் நீங்கிவிட்டதென்று கூறினார். அன்றிலிருந்து தாய் - மகன் என்ற இணைப்புக் குன்றி பக்தை - சுவாமி என்ற இணைப்பு வளரத்

மே மாதம் 6ஆம் திகதி ஈஸ்வரம்மா தினமாக பகவான் ஸ்ரீ சத்தியசாயி பாபாவினால் பிரகடனப்படுத்தப்பட்டுள்ளது. உலகிலுள்ள சகல சத்தியசாயி நிலையங்களிலும் கொண்டாடப்படும். இத்தினத்தையொட்டி இக்கட்டுரை இங்கு பிரசுரமாகின்றது.

தொடங்கியது.

சுவாமியின் பக்தர்கள் இவரைத் தெய்வத் தாய் என்றழைத்து, வணங்கி ஆசீர்வாதம் வேண்டித் தொடங்கினார்கள். இது தாயாருக்கு பெருஞ் சங்கடத்தை உண்டாக்கியது. இந்தத் தேகபிமானத்திலிருந்து விடுபட பல வருடங்கள் சென்றன. சுவாமி

தினத்தை 'ஈஸ்வரம்மா தினம்' என்று பிரகடனம் செய்தார். இத்தினம் உலகிலுள்ள சத்தியசாயி நிலையங்களில், தாய்மையின் மகத்துவத்தை நினைவுகூரவும், சிறு பிள்ளைகளின் திறன், தெய்வீகம் ஆகியவற்றை வெளிக்கொணரவும் விமரிசையாகக் கொண்டாடப்படுகிறது.

சுவாமி ஈஸ்வரம்மா தினங்களில் ஆற்றிய உரைகளிலிருந்து சிலவற்றை பார்க்கலாம்.

'பெற்றோர்களே முதற் கடவுள். பெற்றோருக்குக் கடமை புரிவதில் அக்கறை காட்டவேண்டும். தாயையும் தாய் நாட்டையும் புனிதமாகக் கருதவேண்டும். ஆன்மீக நோக்கில் ஒருவருக்கு நிலையான பெற்றோர் சத்தியமும் அன்புமேயாகும். இவ்விரண்டையும் மனதில் ஏற்றி மானிடசேவையிலீடுபட வேண்டும்.

உன்னதமான பிள்ளைகளை, உன்னதமான பெற்றோர்களால் தான் உருவாக்க முடியும். தான் ஒருபோதும் கலங்க வைக்கக்கூடாது. 'மாயை மகிழ்வித்தால் என்னை மகிழ்வித்ததற்குச் சமன்'.

ஈஸ்வரம்மா அன்புக்கும் தியாகத்திற்கும் ஒளிவிளக்காக விளங்கினார். தேகத்

தெய்வீகத்தாய்-ஈஸ்வரம்மா

தாயாரை 'கிரு அம்மாயி' என்றழைக்கத் தொடங்கியதாயும் மகனை 'சுவாமி' என்றழைக்கத் தொடங்கினார். படிப்படியாகத் தாயார் தன்னைப் பல சேவைகளில் ஈடுபடுத்தினார். பிரசாந்தி நிலையம், வைத்திய சாலைக் கட்டிடங்கள் கட்டப்படும்பொழுது தாயாரும் வரிசையில் நின்று கல், மண் சுமந்து சென்றார்.

ஒருமுறை சுவாமி தாயாரிடம் 'என்ன வரம் வேண்டும்' என்று கேட்டார். அந்த உன்னதத் தாய் தனக்காக ஒன்றும் கேட்கவில்லை. கிராம மக்களுக்காக பாடசாலை, வைத்தியசாலை, குடிநீர் வேண்டுமென்று கேட்டார். சுவாமியும் இவற்றைப் பாரிய அளவில் ஸ்தாபித்தார்.

தேர்ந்தெடுக்கப்பட்ட தாயென்றாலும் வாழ்க்கையில் பல துயரங்களை எதிர்கொள்ள வேண்டியிருந்தது. சிசுக்களை இழந்தார். மகளொருவர் இளவயதிலேயே விதவையானார். பேரன் ஒருவர் பிறப்பிலிருந்தே வாய் பேசாது, காது கேளாது இருந்தார். பேத்தி ஒருவர் அம்மை நோய்க்கு ஆளானார். இவையெல்லாவற்றையும் தைரியத்துடன் எதிர்நோக்கி சுவாமியின் மேலும் அடியார்கள் மேலும் அதிக பக்தி கொண்டார். எந் நேரமும் சுவாமியையே நினைத்து ஜெபித்தார்.

1972ஆம் ஆண்டு மே மாதம், பிருந்த தாவனத்தில் 800 மாணவர்களுக்கு 30 நாட்கள் ஆன்மீகச் சொற்பொழிவுகள் நிகழ்ந்தன. இதற்கு அன்னையும் போயிருந்தார். மே மாதம் 6ஆம் திகதியன்று காலை 7.00 மணியளவில் தாயார் 'சுவாமி! சுவாமி! சுவாமி!' என்று கூப்பிட்டார். மேல் மாடியில் இருந்த சுவாமியும் 'வருகிறேன் வருகிறேன்' என்று சொல்லி அண்மையில் போகுமுன்பே தாயார் சுவாமியின் பாதங்களைச் சேர்ந்தார். இப்படியல்லவோ சுவாமியின் நாமம் சொன்னபடியே மரணத்தை ஏற்கவேண்டும்.

06.05.1983 சுவாமி தனது அருளுரையின் போது தாயார் எவ்வாறு மரணத்தைத் தழுவினார் என்று சொல்லி, அத்த

தைப் பின்பற்றாதே, மனதைப் பின்பற்றாதே, மனச்சாட்சியையே பின்பற்றவேண்டும் என்றார். சில அடியார்கள் சுவாமியைச் சந்திப்பதற்கு சிபாரிசு செய்யுமாறு அன்னையை வற்புறுத்துவார்கள்.

அப்பொழுது அவர் 'சுவாமி யாரும் சொல்லி ஒன்றும் செய்வதில்லை. உங்களுக்குத் தகுதியானதை தகுந்த நேரத்தில்

இ.கனேசமூர்த்தி யாழ்ப்பாணம்

அளிப்பார். அவரின் தெய்வீகத் தத்துவத்தை விளங்கிக் கொள்ளுங்கள்' என்று அன்பாகச் சொல்லி அனுப்புவார். ஒரு முறை என்னிடம்,

'சத்தியா முழு உலகமுமே உன்னிடம் வருகின்றது. உனது சங்கல்பத்தினால் உலகில் அமைதி நிலவச் செய்ய வேண்டும்' என்று வேண்டினார்.

அதற்கு நான், உலக அமைதிக்காக நான் சங்கல்பிக்கத் தேவை யில்லை. ஒவ்வொருவரும் தாமே சாந்தியை அனுபவிக்கத் தெரிந்துகொள்ள வேண்டும். ஒவ்வொருவரின் உள் இயற்கை இயல்பு சாந்தியே. சத்தியம், தர்மம், அன்பு, அகிம்சை ஆகியவற்றைக் கடைப்பிடித்தால் சாந்தி தானாகவே நிலவும் என்று பதிலளித்தேன்.

படிப்படியாகத் தாயார் ஒரு சாதாரணத் தாய் என்ற நிலையில் பயம், ஏக்கம் ஆகிய மனோபாவத்திலிருந்து பக்தை என்ற நிலைக்கு உயர்ந்து, அயராது வருவோர்க்கெல்லாம் சேவை செய்து இறுதி மூச்சின் போதும் சுவாமியையே அழைத்து இறைபாதம் எய்தினார்.

இவரின் வாழ்க்கையை ஆராய்ந்தால் ஆன்மீக வாழ்வின் பல தன்மைகளை விளங்கிக் கொள்ளலாம். இத்தினத்தில் இத்தாயாரை நினைவுகூர்ந்து தாய்மைக்கு மதிப்புக் கொடுப்போமாக.

ஜெய் சாயிராம்.

பயிற்சியும் ஒன்றுகூடலும்

(மருதங்கேணி)

வடமராட்சி உளவளத்துணை நட்புதவியாளர்களுக்கான பயிற்சியும் ஒன்றுகூடலும் நாளை ஞாயிற்றுக்கிழமை காலை 9 மணிக்கு நெல்லியடி மத்திய மகாவித்தியாலயத்தில் நடைபெறவுள்ளதாக தெரிவிக்கப்படுகிறது. (த-35)

நிதி ஒதுக்கீடு

(மருதங்கேணி)

வடமராட்சி வடக்கு பிரதேச செயலர் பிரிவினாள் இரண்டு நெசவு நிலையங்களுக்கும் இரண்டு இலட்சம் ரூபா ஒதுக்கப்பட்டுள்ளது.

துன்னாலை வடக்கு, தும்பளை, நெல்லண்டை ஆகிய இடங்களிலுள்ள நெசவு நிலையங்களுக்கே இந்நிதி ஒதுக்கப்பட்டுள்ளது.

இந் நெசவு நிலையங்களின் திருத்த வேலைகளுக்கே இந்நிதி ஒதுக்கப்பட்டுள்ளதாக அண்மையில் நடைபெற்ற பருத்தித் துறை பிரதேச செயலகத்தில் ஒருங்கிணைப்புக் குழுக்கூட்டத்தில் தொழில் திணைக்கள உத்தியோகத்தரினால் தெரிவிக்கப்பட்டது. (க-35)

தும்புத் தொழிற்சாலை அமைக்க நடவடிக்கை

(மருதங்கேணி)

வடமராட்சி வல்லிபுரம் பகுதியில் பனை அபிவிருத்தி சபையினால் தும்புத் தொழிற்சாலையொன்றை அமைப்பதற்கு நடவடிக்கை எடுக்கப்பட்டுள்ளது.

இதற்கான காணியை வல்லிபுரம் பகுதியில் ஒதுக்கித் தருவதாக பருத்தித் துறை பிரதேச செயலர் இ.வரதீஸ்வரன் அண்மையில் நடைபெற்ற ஒருங்கிணைப்புக் குழுக்கூட்டத்தில் உறுதியளித்திருந்தமை இங்கு குறிப்பிடத்தக்கது. (க-35)

காணியற்றவர்களுக்கு காணியழங்க நடவடிக்கை

(மருதங்கேணி)

வல்லிபுரம் ஆணைவிழுந்தானில் 600 பரப்புக் காணியை முதற்கட்டமாக சுனாமியால் பாதிக்கப்பட்ட காணியற்ற 200 பேருக்கு பகிர்ந்தளிக்க நடவடிக்கை எடுக்கப்பட்டுள்ளது.

இரண்டாம் கட்டமாக (IOM) ஜ.ஓ.எம். நிறுவனத்தின் நிதி உதவியுடன் சுனாமியால் பாதிக்கப்பட்ட காணியற்றோரில் மேலும் 200 பேர் தெரிவு செய்யப்பட்டு அவர்களுக்கு தற்காலிக வீட்டுத்திட்டம் அமைக்கப்படவிருப்பதாகவும் தெரிவிக்கப்பட்டது. மூன்றாம் கட்டமாக சுனாமியால் பாதிக்கப்பட்ட மேலும் 200 பேருக்கு ஜ.எஃ.ஆர்.சி. (IFRC) நிறுவனம் நிரந்தர வீட்டுத் திட்டம் அமைத்துக்கொடுக்க முன்வந்துள்ளதாக தெரிவிக்கப்படுகிறது. (க-35)

கருத்தரங்கில் பாங்குபற்ற தயங்கும் பண்ணையாளர்

(மருதங்கேணி)

பறவைக் காய்ச்சல் நோய் பரவுவதை தடுக்கும் வகையில் வடமராட்சி பண்ணையாளர்களுக்கு கருத்தரங்கு ஒன்றை நடத்துவதற்கான அழைப்பிதழ் கடிதங்களை அவர்களுக்கு அனுப்பிவைத்தும் பெரும் பரலான பண்ணையாளர்கள் சமூகமளிக்கவில்லையென அண்மையில் நடந்த பருத்தித் துறை பிரதேச செயலர் ஒருங்கிணைப்புக் குழுக்கூட்டத்தில் கால்நடை வைத்திய அதிகாரி கவலை தெரிவித்துள்ளார். (க-35)

பாடசாலைத் தளபாடங்களை திருத்த தேசிய திட்டம் அமுலுக்கு!

பாடசாலைத் தளபாடங்களை திருத்தும் தேசிய திட்டம் விரைவில் அமுல் செய்யப்படவுள்ளது.

இந்த திட்டத்தின் கீழ் பாடசாலைகளிலுள்ள சேதமடைந்த தளபாடங்கள் திருத்தப்படுமென்று தொழில் பயிற்சி மற்றும் கைத்தொழில் பயிற்சி அமைச்சு தெரிவித்துள்ளது.

தளபாடங்களை திருத்தும் பணிகளில்

தொழில்நுட்பக் கல்வி மற்றும் பயிற்சித் திணைக்களம், தொழில் பயிற்சி அதிகார சபை, தேசிய பயிலுனர் கைத்தொழில் பயிற்சி அதிகார சபை ஆகிய அமைப்புகள் இணைத்துக்கொள்ளப்படும்.

இந்த நிறுவனங்களில் பயிலும் மாணவர்கள் வாரத்திற்கு ஒருதடவை அரசு பாடசாலைகளில் செயல்முறைப் பயிற்சியில் ஈடுபடுத்தப்படுவார்கள். (க-9)

கப்பல்களில் இருந்து வெளியேறும் எண்ணெயை சேமிக்க நடவடிக்கை

(கொழும்பு)

கடல் மாசடைவதைத் தடுக்கும் அதி காரசபை, கப்பல்களிலிருந்து வெளியேறும் எண்ணெயை சேமித்து வைக்கக் கூடிய நிலையத்தை ஸ்தாபிக்கவுள்ளது.

இவ்வாறு வெளியேற்றப்பட்ட எண்ணெயைச் சேமிப்பதன் மூலம் கடல்நீர் மாசடைவதை தடுக்கமுடியும் என்று அதிகார சபையின் தலைவர் ஏ.ஐ.குணரட்ண தெரிவித்துள்ளார்.

ஒவ்வொரு நாளும் இலங்கையைச் சூழ

வுள்ள கடற்பரப்பில் சுமார் 350 எண்ணெய்க் கப்பல்கள் வரை பயணம் செய்கின்றன.

அவற்றிலிருந்து வெளியேறும் எண்ணெய் காரணமாக கடல்நீரும் வர்த்தக துறைமுகங்களுக்கு அருகில் உள்ள சூழலும் மாசடைகின்றது.

இதனால் கப்பல்களில் இருந்து கசியும் எண்ணெயை சேகரித்து அவற்றை மின் உற்பத்தி போன்ற நடவடிக்கைகளுக்கு பயன்படுத்த முடியும் என கடல் மாசடைவதைத் தடுக்கும் அதிகார சபை தெரிவித்துள்ளது. (க-9)

சிங்கப்பூரில் இன்று பாராளுமன்றத் தேர்தல்

(சிங்கப்பூர்)

சிங்கப்பூரில் இன்று பாராளுமன்றத் தேர்தல் நடக்கிறது. இதில் தற்போதைய ஆளும் கட்சியான மக்கள் செயல் கட்சிக்கு கடந்த தேர்தலில் கிடைத்தது போன்ற மிகப்பெரிய வெற்றிகிடைக்காது என்று தகவல்கள் வெளியாகியுள்ளன.

குட்டி நாடான சிங்கப்பூரில் 1965ஆம் ஆண்டு முதல் மக்கள் செயல் கட்சியே முன்னணியில் இருந்து வருகிறது. சிங்கப்பூரின் வளர்ச்சிக்கு பெரிதும் உதவியவர் முன்னாள் பிரதமர் லீகுவான் யீவ் நாடு முழுவதும் பிரபலம் பெற்ற அவரால் மக்கள் செயல் கட்சியும் பலன் அடைந்து வருகிறது. கடந்த தேர்தலில் மொத்தமுள்ள 84 தொகுதிகளில் 82 தொகுதிகளை இக்கட்சி கைப்பற்றியது. தற்போதைய பிரதமராக லீகுவானின் மகன் லீ ஹசைன் லூங் இருந்து வருகிறார்.

சிங்கப்பூரில் முக்கிய எதிர்க்கட்சியாக பாட்டாளி கட்சி இருந்து வருகிறது. இருந்தாலும் சிங்கப்பூர் பாராளுமன்றத்துக்கு இதுவரை நடந்த தேர்தல்களில் எதிர்க்கட்சிகள் அதிகபட்சமாக நான்கு தொகுதிகளை மட்டுமே கைப்பற்றியுள்ளன. கடந்த தேர்தல் போன்று மக்கள் செயல் கட்சிக்கு மிகப்பெரிய வெற்றி கிடைக்காது என்று கூறப்படுகிறது. பிரதமர் லீ ஹசைன் லூங் நான்கு தொகுதிகளுக்கு மேல் இழக்காமல் இருக்க வேண்டும் என்றால் 61 சதவீத வாக்குகளைக்

கைப்பற்றியாக வேண்டும் என்று அரசியல் வல்லுனர்கள் தெரிவித்துள்ளனர்.

மக்கள் செயல் கட்சி நாட்டின் பழைய யான கட்சி என்று கருதப்பட்டாலும், தற்போது சிங்கப்பூரில் உள்ள மக்கள் தொகையில் 40 சதவீதம் பேர் 1965ஆம் ஆண்டுக்கு பிறகு பிறந்தவர்கள். இவர்கள் ஆளும் அரசு மீது அதிருப்தியில் உள்ளனர். அரசு முறையாக நடக்கவில்லை என்பது அவர்களது கவலையாக உள்ளது. இவர்களில் பெரும்பான்மையானோர் குறைந்த சம்பள தொழிலாளர்கள் அடிக்கடி வேலை பறிபோவது, கூடுதல் நுகர்வோர் வரிகள், போக்கு வரத்து மற்றும் இதர பயன்பாடுகளின் கட்டணங்கள் அதிகரிப்பு ஆகியவை இவர்களுக்கு கவலையை ஏற்படுத்தியுள்ளன.

இந்த சூழ்நிலையில் சிங்கப்பூரில் இன்று தேர்தல் நடக்கிறது. தற்போதுள்ள ஆளும் கட்சியே மீண்டும் ஆட்சியை பிடிக்கும் என்று கூறப்பட்டாலும் முன்பு போல பெரும்பான்மையான தொகுதிகள் கிடைப்பது சந்தேகமே என்பது அரசியல் வல்லுனர்களின் வாதமாகவுள்ளது. (கு)



மியான்மரில் கரும் வெள்ளப்பெருக்கு 18 பேர் பலி 2 ஆயிரம் வீடுகள் சேதம்

(யாங்கூன்)


மியான்மரில் பெரும் புயல் வீசியதை தொடர்ந்து ஏற்பட்ட வெள்ளப்பெருக்கில் இதுவரை 18 பேர் பலியாகியுள்ளனர். இரண்டு ஆயிரத்திற்கும் மேற்பட்ட வீடுகள் சேதமடைந்துள்ளன.

கடந்த வாரம் மியான்மர் நாட்டில் உள்ள கியான்ஜின், மேற்கு இரவடி, தெற்கு ஈராக்கின் மற்றும் ஹலாய்ங் தார் யார் ஆகிய பகுதிகளில் பலத்த புயல் காற்று வீசியது. கடற்கரை பகுதிகளில் கூறாவளி காற்றும் வீசியது.

இதையடுத்து நாட்டின் மலைப்பகுதிகளில் பலத்த மழை பெய்தது. இதனால் பல பகுதிகளில் வெள்ளப்பெருக்கு ஏற்பட்டது. இதில் மேற்கு இரவடி மற்றும் தெற்கு ஈராக்கின் பகுதியில் நான்கு பேர் பலியாயினர். இரண்டு ஆயிரத்து 500 வீடுகள் சேதமடைந்தன. கியான்ஜின் பகுதியில் வசித்த 14 பேரை காணவில்லை. அவர்களை தேடும் பணி தீவிரமாக நடந்துவருகிறது.

கூறாவளி மற்றும் வெள்ளப்பெருக்கில் இதுவரை 18 பேர் பலியாகிவிட்டனர் என அந்நாட்டு பத்திரிகைகள் செய்தி வெளியிட்டுள்ளன. இதையடுத்து மியான்மர் அரசு ஐ.நா. ஏ.ஜென்.சீஸ் செஞ்சிலுவைச்சங்கம் ஆகிய அமைப்புகளை சேர்ந்தவர்கள் மீட்பு பணியில் ஈடுபடுமாறு அறிவுறுத்தியுள்ளது. புயல் மற்றும் வெள்ளத்தால் ஏற்பட்ட சேதங்கள் குறித்து இவர்கள் ஆய்வு மேற்கொண்டுள்ளனர்.

இதுகுறித்து இந்த அமைப்புகளை சேர்ந்தவர்கள் கூறும்போது பாதிக்கப்பட்டவர்களுக்கு தற்காலிக முகாம்கள்த் படுக்கைகள் மற்றும் உடைகள் தேவைப்படுகின்றன. மியான்மர் அரசு பாதிக்கப்பட்ட பகுதிகளில் மீட்டு பணிகளை விரைந்து மேற்கொள்ளவேண்டும். இதுவரை சர்வதேச நாடுகளின் உதவியை மியான்மர் அரசு கேட்கவில்லை. ஆனால் சர்வதேச நாடுகளின் உதவிகள் வரவேற்கப்படுகின்றன என தெரிவித்தனர். (கு)



ஹொங்கொங்கில் உள்ள செங் சூ தீவில் நேற்று பணிஸ் திருவிழா நடந்தது. நூறாண்டுகளுக்கு முன்பு இங்கு ஏற்பட்ட பஞ்சத்தை யாட்டி ஒவ்வொரு ஆண்டும் பணிஸ் திருவிழா கொண்டாடப்படுகிறது. நூற்றுக்கணக்கான பணிஸ்களை கட்டி கோபுரம் அமைக்கும் பணி நடக்கிறது.



அமெரிக்காவில் கால்பகுதி ஊனமுற்ற ஒருவர் ஒரு வகை சைக்கிள் உதவியுடன் மலை மீது ஏற பயிற்சி பெறுகிறார்.

ஐ.நா.வில் ஈரானுக்கு எதிராக தீர்மானம் கொண்டுவந்தன பிரிட்டன், பிரான்ஸ்

(ஐக்கியநாடுகள் சபை)

ஐ.நா.பாதுகாப்பு கவுன்சிலில் ஈரானுக்கு எதிராக ஒரு தீர்மானத்தை பிரிட்டன் மற்றும் பிரான்ஸ் நாடுகள் கொண்டுவந்துள்ளன. இந்த தீர்மானத்திற்கு சீனாவும், ரஷ்யாவும் ஆதரவு தருமா என்ற சந்தேகம் தற்போது எழுந்துள்ளது.

ஈரான் அணுசக்தியை பயன்படுத்தி மின்சார உற்பத்தியில் ஈடுபட முயன்று வருகிறது. இதற்காக யுரேனியம் செறிவூட்டலை செய்து வருகிறது. ஆனால் அமெரிக்காவும் ஐரோப்பியநாடுகளும், ஈரான் அணு ஆயுத உற்பத்தியில் ஈடுபட முயற்சி செய்து வருகிறது என்று குற்றம்சாட்டி வருகின்றன. ஆனால் ஈரான் இந்த மிரட்டலுக்கு பயப்படாமல் தொடர்ந்து யுரேனியம் செறிவூட்டலில் ஈடுபட்டுள்ளது.

இதையடுத்து ஈரான் மீது பொருளாதார தடை மற்றும் பிற தடைகள் விதிப்பது அதற்கும் மசியவில்லை என்றால் போர் தொடுப்பது என்ற முடிவில் அமெரிக்காவும், ஐரோப்பிய நாடுகளும் உள்ளன.

இதற்கு ஐ.நா.பாதுகாப்பு கவுன்சிலின் ஒப்புதலை பெறவேண்டும் இதில், நிரந்தர உறுப்பினர் நாடுகளான அமெரிக்கா பிரிட்டன், பிரான்ஸ் ஆகியவை ஈரானுக்கு எதிராகவும் சீனா மற்றும் ரஷ்யா ஈரானுக்கு ஆதரவாகவும் உள்ளன.

இந்நிலையில், ஈரான் யுரேனியம் செறிவூட்டலை உடனடியாக நிறுத்தாவிடல் குறிப்பிடாத எதிர்கால நடவடிக்கைகளுக்கு ஆளாக நேரிடும் என்று வாசகங்கள் அடங்கிய தீர்மானம் ஒன்றை ஐ.நா.பாதுகாப்பு கவுன்சிலில் பிரிட்டனும், பிரான்சும் கொண்டு வந்துள்ளன.

இந்த தீர்மானத்துக்கு அமெரிக்கா ஆதரவு தெரிவிக்கிறது. இந்த தீர்மானம் வெற்றிபெற மொத்தமுள்ள 15 வாக்குகளில் ஒன்பது வாக்குகள் தேவைப்படுகிறது. ஒருவேளை இந்த தீர்மானம் வெற்றி பெறும் சூழ்நிலை உருவானால் சீனாவும், ரஷ்யாவும் தங்களது வீட்டோ அதிகாரத்தை பயன்படுத்தும் நிலையில் உள்ளன. (கு)

மயிரிழையில் உயிர் பிழைத்த ஈராக் கவர்னர்

ஈராக் நாட்டில் அன்பார் மாநிலத்தின் கவர்னராக இருப்பவர் மாஸூ சாமி ரஷீத். இவர் மாநிலத்தலைநகர் ரமாதியில் காரில் சென்றபோது ஒரு தற்கொலை தீவிரவாதி வெடி குண்டுகள் ஏற்றிய காரை ஓட்டிவந்து கவர்னர் கார் மீது மோதினார்.

இதில் அதிர்ஷ்டவசமாக காயம் ஏதுமின்றி ரஷீத் உயிர் தப்பினார். இந்த சம்பவத்தில் 10 பேர் பலியானார்கள். 5 பேர் காயம் அடைந்தனர். ரஷீத்தின் பாதுகாவலர்கள் 3 பேர் இந்த சம்பவத்தில் பலியானார்கள். ரஷீத்தை கொல்வதற்கு இதுவரை 8 முறை முயற்சிகள் நடந்தன. இது 9 ஆவது முயற்சி ஆகும். கடந்த ஆண்டு அவரது மகன் கடத்தப்பட்டான். பிறகு பத்திரமாகத் திரும்பினார். (கு)

பேச்சுவார்த்தைக்குவர சம்மதித்தால் மாவோ. தலைவர்களை விடுவிப்போம்

நேபாள புதிய அரசு அறிவிப்பு

(காத்மாண்டூ)

அமைதிப் பேச்சுவார்த்தைக்கு ஒப்புக் கொண்டால் சிறையில் உள்ள மாவோயிஸ்ட் தலைவர்களை விடுவிக்க அரசு தயாராக உள்ளது என நேபாளத்தின் புதிய அரசு அறிவித்துள்ளது. நேபாளத்தில் மாவோயிஸ்ட் தீவிரவாதிகளுடன் சுமுகத் தீர்வு ஏற்படுத்த புதிய இடைக்கால அரசு முனைந்துள்ளது. மாவோயிஸ்ட்களுடன் போர்நிறுத்த ஒப்புத்தையையும் அறிவித்தது.

தொடர்ந்து பேச்சுவார்த்தை நடத்தி தீர்வு காண்பதற்கு ஏற்ற சுமுக சூழ்நிலையை மாவோயிஸ்டுகள் உருவாக்க வேண்டும் என்று அரசு தரப்பில் கேட்டுக்கொள்ளப்பட்டுள்ளது. இதற்கேற்ப மாவோயிஸ்டுகள் ஆயுதங்களின்றி மற்ற அரசியல் கட்சிகளைப் போல பொதுக்கூட்டம் பேரணி ஆகியவற்றை நடத்தவும் புதிய இடைக்கால அரசு அனுமதித்தது. எனினும் மாவோயிஸ்டுகள் தங்களின் ஆயுதங்களைத் துறக்கதயாராக இல்லை என்று மாவோயிஸ்ட் தலைவர் பிரசாந்தா கூறினார். இந்நிலையில், பேச்சுவார்த்தைக்கு

மாவோயிஸ்டுகள் ஒப்புக்கொண்டால் சிறையில் உள்ள அவர்களின் தலைவர்களை விடுவிக்க அரசு தயாராக இருப்பதாக நேபாள காங்கிரஸ் மூத்த தலைவரும், திட்டங்கள் மற்றும் வீட்டு வசதித்துறை அமைச்சருமான கோபால்மன் ஸ்ரேஷ்டா கூறியுள்ளார். மேலும் இந்திய சிறைகளில் கைதாகி உள்ள மாவோயிஸ்ட் தலைவர்களை விடுவிக்கவும் நேபாள அரசு இந்தியாவுக்கு அதிகாரப்பூர்வமாக கோரிக்கை வைக்கும். இதுகுறித்து மாவோயிஸ்டுகள் தெரிவிக்கும் பதிலைப் பொறுத்து விடுதலை செய்வதற்கான நடவடிக்கைகள் மேற்கொள்ளப்படும் என்றும் அவர் தெரிவித்தார்.

இதற்கிடையே, ஏழு கட்சிக்கூட்டணியின் முக்கிய அங்கமான நேபாள கம்யூனிஸ்ட் கட்சி மாவோயிஸ்ட்களுடன் பேச்சுவார்த்தை நடத்த குழுவை நியமித்துள்ளது. கட்சியின் பொலிட்பீரோ உறுப்பினரான ஜலநாத் கனால் தலைமையிலான இந்த ஜவர் குழுவில் துணைப்பிரதமர் கே. பி. சர்மா ஒலி உள்ளிட்டோர் பங்கேற்றுள்ளனர். (கு)

நம்முடைய உடலும் உள்ளமும் ஆண்டவனுடைய கோயில் அதைச் சுத்தமாக வைத்துக்காப்பது நம் கடமை.

-ராஜாஜி



வலம்புரி

ஊடகத்துறையின் சகல மட்டங்களிலும் ஒற்றுமைப்பாடு தேவை!

ஜனநாயகத்தின் நான்கு தூண்களில் ஒன்று பத்திரிகை என நம்முன்னோர்கள் இனங்கண்டனர்.

அரசு நிர்வாகம், சட்டவாக்கம், நீதிபரிபாலனம் என்ற ஜனநாயக தாங்கிகளை ஒழுங்குபடுத்துவதில் பத்திரிகைகளுக்கு அளப்பரிய பங்குண்டு.

இங்கு பத்திரிகை என்ற சொற்பதம் அச்சு ஊடகங்களுக்குள் அடங்கிவிடுவதால் அதன் எல்லை பரப்பை விரிவுபடுத்தி ஜனநாயகத்தின் காவுதூணில் ஒன்று 'ஊடகம்' என்று கூறிக்கொள்ளலாம்.

ஜனநாயகத்தைப் பாதுகாப்பதில் ஊடகத்திற்கு பெரும் பங்குண்டு. அதன் காரணமாகவே 'காவல் நாய்கள்' என்ற பதம் ஊடகத்திற்கு உவமிக்கப்பட்டது.

நாட்டில் நல்லாட்சி, ஜனநாயகம் சிறப்பாக உள்ளதெனக்கூறும் போது அதன் பின்னணியில் வலுவான ஊடகப்பணி இருப்பதை உணர முடியும்.

ஆனால், இலங்கையில் ஊடகப்பணியே ஆபத்தான பணியாகிவிட்டது. ஊடகத்தைப் பாதுகாப்பதற்கென தனியான படையமைக்கவேண்டும்போல் இருப்பது வேதனைக்குரியதே.

இவ் விதம் ஊடகத்துறை ஆபத்தான கட்டத்திற்கு வருவதற்கான காரணம் என்ன என்பதை பொதுமக்கள் ஆராய்ந்து கூறுவதற்கு முன்னதாக, ஊடகவியலாளர்கள் ஒரு கணம் தம்மளவில் ஆராய்வது 'ஆரோக்கியமான எதிர்கால ஊடகத்திற்கு' உதவுவதாக இருக்கும்.

அவ்வகையில் நோக்கினால் இத்துணை ஆபத்தான சூழ்நிலைக்குக் காரணம் ஊடகவியலாளர்களின் ஒற்றுமையின்மை என்பது தெரியவரும்.

ஊடகத்துறையில் இருக்கக்கூடியவர் தம் மளவில் ஒற்றுமையைப் பலப்படுத்துவதற்கு மாறாக ஒற்றுமையினத்தையே வளர்த்துக் கொண்டார்கள்.

பத்திரிகைக்கு பத்திரிகை தாவும் சில பிரகிருதிகள் தமது சுயநலனுக்காக பொய்யுரைகளைப் பரப்புவதும் தமிழினத்தின் விடிவிற்கெதிரான ஊடகங்களுடன் இரகசியத்தொடர்புகளை வைத்திருப்பதும் இனங்காணக்கூடிய உண்மை.

எனினும் பத்திரிகைக்கு பத்திரிகை தாவுபவர்களைப்பற்றி பத்திரிகை நிர்வாகங்கள் ஒருகணமேனும் சிந்தித்ததாக இல்லை.

மாறாக தாவல் பாடிகளை தழுவிக்கொள்வதன் மூலம் மற்றைய ஊடகங்களின் இருப்பிற்கு உலைவைக்க முடியும் என்றே அந்த நிர்வாகங்கள் கருதின.

இதுவே ஊடகவியலாளர்களுக்கு ஏற்பட்ட மிகப்பெரும் ஆபத்திற்கான காரணமாகும். இந்த அபல நிலை இல்லாது போகவேண்டுமாயின் ஊடகவியலாளர்களும் ஊடகத்துறை நிர்வாகங்களும் ஒற்றுமையை பேண வேண்டும்.

கொலைகளுக்கு காரணமானவர்களை உடனடியாக அடையாளம் காணவேண்டும்

திஸ்ஸ அத்தநாயக்க அரசுக்கு அழுத்தம்

(கொழும்பு)

தலையில்லாத சடலங்களை மீட்டல் தலையில் துப்பாக்கியால் சுட்டுக்கொலை செய்தல் போன்ற சம்பவங்களின் பின்னணியில் யார் உள்ளார்கள் என்பதை அரசு உடனடியாக அடையாளம் காணவேண்டும்.

அத்துடன் இவ்வாறான கொலைகள் இடம்பெறுவதன் நோக்கம் என்ன? எவருடைய அனுசரணையில் இவை இடம்பெறுகின்றது? என மக்களிடையே பாரிய சந்தேகம் ஏற்பட்டுள்ளது. இதனால் இக் கொலையின் பின்னணியை அறிய வேண்டும் என ஜக்கிய தேசியக் கட்சியின் பிரதிப் பொதுச் செயலாளர் திஸ்ஸ அத்தநாயக்க கேட்டுள்ளார்.

கொழும்பில் இடம்பெற்ற ஊடகவியலாளர் மாநாட்டில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

அவர் அங்கு தொடர்ந்து உரையாற்றுகையில், தற்போது பொலிஸாரை அரசியல்வாதிகளே நெறிப்படுத்துகின்றனர்.

துகின்றனர்.

குறிப்பாக அமைச்சர்களுக்கு எதிராக பாரிய குற்றச்சாட்டுக்கள் எழும்புகின்ற போது அவர்கள் அரசாங்கத்திற்கு எதிரான நடவடிக்கையில் ஈடுபடுகின்றனர். இதனால் கொலைகளும் வன்முறைகளும் கட்டவிழ்த்து விடப்பட்டு சமாதான நடவடிக்கைகளும் சீர்குலைகின்றன.

இதேவேளை, நாட்டில் தற்போது பாதுகாப்பற்ற சூழ்நிலை உருவாகியுள்ளது. குறிப்பாக தமிழ் மக்களின் வாழ்வு நிலை முழுமையாக பாதிப்படைந்து பாதுகாப்பற்ற நிலை ஏற்பட்டுள்ளது.

நாட்டில் சமாதானத்திற்கு பதிலாக யுத்த பீதி காணப்படுகிறது. பேச்சு சுதந்திரம் ஊடகச் சுதந்திரம் புறக்கணிக்கின்றது. இனநெறியாதோர் ஊடக நிறுவனங்களுக்குள் புகுந்து ஊடகவியலாளர்களை கொலை செய்கின்றனர். இத்தகைய சம்பவங்கள் ஜனநாயகத்திற்கான அச்சுறுத்தல் என்றார். (க-9)

உயர் தொழில்நுட்ப பல்கலைக்கழக

கட்டட நிர்மாணப் பணிகள் 2007 இல் ஆரம்பமாகும்!

(கொழும்பு)

உயர் தொழில்நுட்ப பல்கலைக்கழகம் ஒன்றை நிறுவுவதற்கு நடவடிக்கை எடுக்கப்பட்டுள்ளது.

தொழில்சார் மற்றும் தொழில்நுட்ப ஆற்றல்களைக் கொண்ட இளைஞர் யுவதிகளுக்கு உயர் கல்விக்கான

திருமலையில் பாரிய தேடுதல்

(திருகோணமலை)

திருகோணமலையில் இராணுவத்தினர் மற்றும் பொலிஸார் நேற்று முன்தினமும் நேற்றும் பாரிய தேடுதல் நடவடிக்கையில் ஈடுபட்டனர்.

திருமலை தமிழர் பிரதேசங்களில் இத்தேடுதல் நடவடிக்கை மேற்கொள்ளப்பட்டது. மோப்ப நாய்கள் கொண்டு தமிழரது வீடுகளை படைத்தரப்பினர் சோதனையிட்டனர்.

வீடுகளில் கிளைமோர் கண்ணிவெடிகள் மற்றும் வெடி பொருட்கள் உள்ளதாக என கடுமையான தேடுதல் நடவடிக்கையை மேற்கொண்டனர்.

திருமலை நகருக்குள் மிதிவண்டிகள் மற்றும் மோட்டார் சைக்கிள்கள் உள்நுழைவதை பாதுகாப்புக் காரணங்களைச் சுட்டிக்காட்டி படையினர் தடை விதித்துள்ளனர். இந்த வாகனங்களின் தரிப்பிடங்களுக்காகத் தனியாக இடங்களையும் ஒதுக்கியுள்ளனர்.

அரசுபடைகளின் மீது இந்த வாகனங்கள் மூலமாக கிளைமோர் கண்ணிவெடி தாக்குதல் நடத்தப்படுவதையடுத்து இந்த நடவடிக்கை மேற்கொள்ளப்பட்டுள்ளதாக பொலிஸார் தெரிவித்துள்ளனர். (க)

5000 ஊர்காவல் படையினர் விசேஷத்தில் நியமிக்கப்படுவர்

(கொழும்பு)

சிங்கள எல்லையோரக் கிராமங்களின் பாதுகாப்புக் காக 5ஆயிரம் ஊர்காவல் படையினரை நியமிக்க அரசாங்கம் முடிவு செய்துள்ளது.

கெப்பிட்டிகொல்லவ, ஹொரவப்பொத்தான, மத வாச்சி மற்றும் அனுராதபுரம் மாவட்டத்தின் தந்திரி மலை ஆகிய பகுதிகளில் வாழும் மக்களுக்கு விடுதலைப் புலிகளால் ஆபத்து என்ற இலங்கை புலனாய்வுத் துறை தகவல்களையடுத்து இம்முடிவு மேற்கொள்ளப்பட்டுள்ளது.

ஊர்காவல் படையில் இவ்வளவு பெரும் தொகையானோர் சேர்க்கப்படுவது இதுவே முதல் முறையாகும். ஊர்காவல் படையினர் முன்னர் பொலிஸாரின் கீழ் இருந்தது. தற்போது அரசு படைகளினது சிறப்பு அணியாக மாற்றப்பட்டுள்ளது.

கடற்படை தளபதி வசந்த கரன்னகொடவின் நேரடிப் பார்வையின் கீழ் 5 ஆயிரம் ஊர்காவல் படையினர் சேர்க்கப்படவுள்ளனர்.

இப் புதிய ஊர்காவல்படையினருக்கு நவீன ரக ஆயுதப் பயிற்சிகளும் வழங்கப்படவுள்ளதாக கூறப்படுகிறது. (க)

வளர்ப்பு நாய்களுக்கு தடுப்பு மருந்தேற்றல்

(யாழ்ப்பாணம்)

யாழ்ப்பாணம் சபை எல்லைக்குட்பட்ட பகுதிகளில் உள்ள வளர்ப்பு நாய்களுக்கு 2ஆவது கட்டமாக கீழ்வரும் நிலையங்களில் வைத்து தடுப்பு மருந்தேற்றப்பட்டுள்ளது.

இதன்படி எதிர்வரும் 9ஆம் திகதி புங்கங்குளம் வீதியில் உள்ள அரியாலை சனசமூக நிலையத்தில் பிற்பகல் 2.00 மணி தொடக்கம் 3.30 மணி வரையும், மறுநாள் 10ஆம் திகதி நாவலர் கலாசார மண்டபத்தில் முற்பகல் 8.00 மணி தொடக்கம் 10.30 மணி வரையும் வளர்ப்பு நாய்களுக்கு தடுப்பு மருந்தேற்றப்பட்டுள்ளது. (க-9)

சந்தர்ப்பத்தை ஏற்படுத்திக் கொடுப்பது இதன் நோக்கமாகும். அடுத்த வருட முற்பகுதியில் இந்தப் பல்கலைக்கழக நிர்மாணப் பணிகள் ஆரம்பமாகும்.

தொழில்பயிற்சி அமைச்சின் கீழ் இயங்கும் தொழில்நுட்பக் கல்லூரி மற்றும் தொழில்பயிற்சி நிலையங்களில் பயிற்சி பெற்றவர்கள் இந்தப் பல்கலைக்கழகத்தில் சேர்த்துக் கொள்ளப்படவுள்ளனர்.

பயிற்சிக்காக சுமார் ஒரு இலட்சம் மாணவர்கள் வரை சேர்த்துக் கொள்ளப்படவுள்ளதாகவும் கூறப்படுகிறது. (க)

எரிபொருள் நிரப்பு நிலையங்களை அபிவிருத்தி செய்ய நடவடிக்கை

(கொழும்பு)

இலங்கை பெற்றோலிய கூட்டுத்தாபனத்துக்கு சொந்தமான எரிபொருள் நிரப்பு நிலையங்கள் விரைவில் அபிவிருத்தி செய்யப்படவுள்ளதாக கூட்டுத் தாபனத்தின் தலைவர் ஜாலிய மெதகம் தெரிவித்துள்ளார்.

நாட்டில் உள்ள சுமார் 100 எரிபொருள் நிரப்பு நிலையங்களில் வசதிகள் அதிகரிக்கப்படவுள்ளதாகவும், இதில் யாழ்ப்பாணத்தில் உள்ள அச்சுவேலி, சாவகச்சேரி எரிபொருள் நிரப்பு நிலையங்களும் அடங்கும் எனவும் அவர் தெரிவித்தார். (க)

சனி கிரகத்தின் சுழற்சிக்காலம்; விஞ்ஞானிகள் புதிய தகவல்!

(லண்டன்)

சனி கிரகம் தன்னைத்தானே சுற்றுவதற்கு முன்பு கணித்திருந்த கால அளவை காட்டிலும் குறைவான நேரமே எடுத்துக் கொள்வதாக விஞ்ஞானிகள் புதிய தகவல் வெளியிட்டுள்ளனர்.

சூரிய குடும்பத்தில் உள்ள ஒன்பது கோள்களில் சனியும் ஒன்று. இந்த கிரகத்தை சுற்றிலும் ஏராளமான வாயுக் களும், வளிமண்டல தூசுக்களும் அடர்ந்து காணப்படுவதால் அந்தக் கிரகம் ஒரு வளையத்திற்குள் அமைந்திருப்பது போல மிகவும் அழகாக காட்சி அளிக்கும். சனி கிரகத்தின் சுழற்சிக்காலம் முன்பு விஞ்ஞானிகள் கணித்த தகவல் விட குறைவாக இருப்பதாக லண்டன் விஞ்ஞானிகள் புதிய தகவலை வெளியிட்டுள்ளனர். லண்டனில் உள்ள இம்பீரியல் கல்லூரி பேராசிரியர் மைக்கேல் தாகர் இதுபற்றி கூறுகையில்,

நாசா விஞ்ஞானிகள் 1980 ஆம் ஆண்டுகளில் செய்த ஆய்வில் சனி கிரகம் நான் ஒன்றிற்கு தன்னைத்தானே ஒரு முறை சுற்றுவதற்கு 11 மணிநேரம் எடுத்துக்கொள்வதாக தெரிவித்திருந்தனர்.

ஆனால் சமீபத்தில் செய்த ஆய்வில் இதன் சுழற்சிக்காலம் 10 மணி 47 நிமிடங்கள் என்று கணிக்கப்பட்டுள்ளது.

விண்வெளி ஆராய்ச்சியில் குறிப்பிடத்தகுந்த ஒன்றாக இது கருதப்படுகிறது. பொதுவாக கிரகங்களில் உருவ அளவைப்பாற்றத்தே அது சுற்றும் கால அளவு கணிக்கப்படுகிறது. சனிக் கிரகம் சுற்றுவதற்கான காலம் குறைந்துள்ளதாக கருதப்படுவதால் அதை சுற்றியுள்ள வளைவின் அளவில் ஏதேனும் மாறுதல் ஏற்பட்டுள்ளதா என்ற கோணத்தில் விஞ்ஞானிகள் ஆராய்ச்சி செய்து வருகின்றனர்.

மேலும், சனி கிரகம் தன்னைத்தானே சுற்றி கொள்ளும் வேகமும் முன்பை விட குறைந்துள்ளதாக கருதப்படுகிறது என்றார். (க)

திசை-6 தியானம் விவேகச் சிந்தனைகள்

எங்கும், எதிலும், எல்லாவற்றிலும் எப்போதும் இறைவனைக் காணும் அறிவையே மெய்ஞ்ஞானம் என்கிறோம். இதற்கு மாறானவை பொய்ஞ்ஞானம்.

எஸ்ஸியடியில் ஏழு இளைஞர்கள் கொலை

வெளிநாடும் தூத்துவார்களுக்கு

கூடமைப்பு எம்.பிக்கள் கடிதம்

(கொழும்பு)

வடக்கு கிழக்கில் தமிழ்மக்கள் எதிர் கொண்டுவரும் பிரச்சினைகள் தொடர்பில் வெளிநாடுகளின் தூதரகங்களுக்கு தமிழ்த் தேசியக் கூட்டமைப்பின் பாராளுமன்ற உறுப்பினர்கள் கூட்டாக கடிதமொன்றை அனுப்பி வைத்துள்ளனர்.

அக் கடிதம் பின்வருமாறு, கடந்த 4ஆம் திகதி பிற்பகல் 2 மணியளவில் எஸ்ஸியடி இராசகிராமத்தைச் சேர்ந்த ஏழு இளைஞர்கள் இராணுவத்தினரால் அவர்கள் பயணம் செய்த முச்சக்கரவண்டியினுள் வைத்து கொலை செய்யப்பட்டுள்ளதை அறிந்திருப்பீர்கள்.

இந்த ஏழு பேரும் தம் மீது கிரடைத் தாக்குதலை நடத்தினர் என்றும் அவர்கள் விடு

தலைப்புலியினர் என்றும் இராணுவத்தினர் தெரிவித்துள்ளனர்.

இராணுவத்தின் மேற்படி கூற்று பொய்யானது என்பதை சுட்டிக்காட்ட விரும்புகின்றோம். கொலை செய்யப்பட்ட ஏழுபேரும் மதுபான விற்பனை நிலையத்தில் இருந்து விட்டு, விருந்து வைப்பதற்காக குறித்த இராணுவ முகாம் மற்றும் பொலிஸ் நிலையத்தை கடந்து செல்ல வேண்டியிருந்தது.

அவ் வேளையில் அவர்கள் மீது தாக்குதல் நடத்தப்பட்டுள்ளது. இது கிரடைத் வீச்சு நடந்து 20 நிமிடங்களுக்குப்பின்னர் நடந்துள்ளது.

இராணுவத்தினர் கூறுவது போன்று முகாம் மீது தாக்குதல் நடத்தியவர் மீதான பதில் தாக்குதலால் எவரும் மரணம் அடைய

வில்லை. பழிவாங்கும் செயலாகவே ஏழு அப்பாவி இளைஞர்களை படையினர் பலி கொண்டுள்ளனர்.

சட்டத்திற்கு புறம்பான கொலைகளில் படையினர் ஈடுபட்டிருப்பது இதுதான் முதற்தடவை அல்ல என்பது உங்களுக்குத் தெரியும். ஜெனீவாப் பேச்சுக்குப்பின்னர் நூற்றுக்கும் மேற்பட்ட அப்பாவி இவ்வாறு கொலை செய்யப்பட்டுள்ளனர்.

திருகோணமலை இனப்படுகொலையில் 20 இற்கும் மேற்பட்டவர்கள், புத்தூரில் ஜவர், உதயன் புத்திரிகை அலுவலகத்தில் இருவர், திருகோணமலை விக்கினேஸ்வரன், வவுனியாவில் தமிழ்காங்கிரஸ் தலைவர் செந்தில் நாதன், ஜெனீவாப் பேச்சுக்கு முன்னர் ஜோசப் பரராசசிங்கம், திருகோணமலையில் ஐந்து

மாணவர்கள் என படையினராலும் துணைக்குழுக்களாலும் கொலை செய்யப்பட்டனர்.

இவ்வாறான திட்டமிட்ட படுகொலைகள் தமிழர்களை ஒட்டுமொத்தமாக பயமுறுத்தி பணியவைக்கும் அரசின் உபாயம் என தமிழ்தேசியக் கூட்டமைப்பினராகிய நாம் தெரிவிக்கவிரும்புகின்றோம்.

இவ் விவகாரத்தினை ஜனாதிபதி உட்பட அரசின் அத்தனை அதிகார பீடத்துடனும் பேசி நடவடிக்கை எடுக்கும்படி கேட்டுவிட்டோம்.

இறுதி முயற்சியாக சர்வதேச நாடுகளின் பிரதிநிதிகளாகிய தங்களிடம் எடுத்துக்கூறியுள்ளோம். இலங்கை அரசாங்கத்திற்கு இவற்றை எடுத்துக்கூறி தங்கள் நல்லெண்ண முயற்சிகளை மேற்கொள்ளுமாறு கேட்டுக் கொள்கின்றோம். இவ்வாறு அக்கடிதத்தில் குறிப்பிடப்பட்டுள்ளது. (ந-5,6)

பணிப்புறக்கணைப்பிற்கு ஒத்துழைப்புத்தாராருங்கள்

யாழ்.உயர் தொழில்நுட்ப மாணவர் ஒன்றியம் கோரிக்கை

(யாழ்ப்பாணம்)

யாழ்.குடாநாட்டில் இராணுவத்தால் மேற்கொள்ளப்படும் பொதுமக்கள், மாணவர்கள் மீதான கொலைகள், கைதுகள், சோதனை நடவடிக்கைகள் என்பவற்றைக் கண்டித்து யாழ்.பொது அமைப்புக்களின் ஒன்றியம் விடுத்துள்ள அரசு நிறுவனங்களின் செயற்பாடுகளை முடக்கும் வகையிலான பணிப்புறக்கணைப்பிற்கு யாழ்.உயர் தொழில்நுட்பவியல் நிறுவன மாணவர்களும் நிர்வாகத்தினரும் முழுமையான ஆதரவை வழங்கு முகமாக இன்று தொடக்கம் எமது நிறுவன கல்விச் செயற்பாடுகளை புறக்கணிக்கின்

றோம்.

இவ்வாறு யாழ்.உயர் தொழில்நுட்பவியல் கல்வி நிறுவன மாணவர் ஒன்றியம் விடுத்த செய்திக்குறிப்பில் தெரிவிக்கப்பட்டுள்ளது. அவ் அறிக்கையில் மேலும் தெரிவிக்கப்பட்டுள்ளதாவது

நாம் பாதுகாப்பான சுதந்திரமான சூழலில் கல்வி கற்பதற்குரிய நடவடிக்கைகளை அரசு ஏற்படுத்தி தருவதாயின் எமது பிரதேசங்களை விட்டு இராணுவத்தை முழுமையாக அகற்ற வேண்டும்.

அவ்வாறு ஒரு சமூகமான சூழல் ஏற்படும் வரை எமது புறக்கணைப்புத்தொடரும். இப்

பணிப்புறக்கணைப்பில் யாழ்.மாவட்ட அரசு, அரசாங்கப் பற்ற தனியார் நிறுவனங்கள், போக்குவரத்துச்சேவைகள் அனைத்தையும் பங்கு கொள்ளுமாறு வேண்டுகின்றோம்.

இவ் வாறு அந்த அறிக்கையில் தெரிவிக்கப்பட்டுள்ளது. (ந)

நாமநாதம் துணை ஆசிரியர் விபத்தில் மரணம்

(கிளிநொச்சி)

கிளிநொச்சி சேவியர் கடைச்சந்திப் பகுதியில் நேற்று முற்பகல் 11.30 மணியளவில் மோட்டார் சைக்கிள்கள் இரண்டு நேருக்கு நேர் மோதியதில் இளைஞர் ஒருவர் உயிரிழந்தார்.

ஈழநாதம் துணை ஆசிரியர் க.ஜெயசீலன் (வயது 27) என்பவரே உயிரிழந்தவராவார். (ந-5)

யப்பான் ...

சென்று விடுதலைப்புலிகளின் தலைவர்களை யுகசி அகாஷி சந்தித்து தற்போதைய நிலைபரங்கள் குறித்து பேசுவார் எனவும் இலங்கைக்கான யப்பானியத் தூதரகம் இதற்கான முயற்சிகளை செய்து வருவதாகவும் தெரிவிக்கப்படுகிறது. (ந-5)

மட்டக்களப்பில் சூடு பொலிஸார் ஒருவர் பலி

(மட்டக்களப்பு)

மட்டக்களப்பில் பொலிஸார் ஒருவர் அடையாளம் தெரியாத நபர்களால் சுட்டுக்கொல்லப்பட்டுள்ளார்.

மட்டக்களப்பு இந்துக்கல்லூரி மைதானம் அருகே அமைக்கப்பட்டுள்ள பொலிஸ் நிலையம் மீது அடையாளம் தெரியாத நபர்கள் நேற்று முற்பகல் 11.35 மணியளவில் தாக்குதல் நடத்தினர்.

தாக்குதலில் படுகாயமடைந்த எம்.விஜி சிறி என்ற பொலிஸ் உத்தியோகஸ்தர் மருத்துவ மனையில் அனுமதிக்கப்பட்டு சிகிச்சை பலனின்றி உயிரிழந்தார். (ந-05)

அதிபர் பதவி வெற்றிடம்

வலிகாம வலயத்திற்குட்பட்ட யா/இணுவில் மத்திய கல்லூரியின் அதிபர் பதவி வெற்றிடமாகவுள்ளது. இலங்கை அதிபர் சேவை தரம் 1, தரம் 2.1ஜ (பட்டதாரிகள்) சேர்ந்தவர்களிடம் இருந்தும் இலங்கை ஆசிரிய சேவை வகுப்பு -1 வகுப்பு 2.1 (பட்டதாரிகள்) வகுப்பு 2.11 (பட்டதாரிகள்) சேர்ந்தவர்களிடம் இருந்தும் விண்ணப்பங்கள் கோரப்படுகின்றன. அதிபர் சேவையைச் சேர்ந்தவர்களிடம் இருந்து பொருத்தமானவர்கள் விண்ணப்பிக்காதவிடத்து மாத்திரமே ஆசிரிய சேவையிலுள்ள விண்ணப்பங்கள் கவனத்தில் கொள்ளப்படும்.

மாதிரி விண்ணப்பப்படிவத்தினை வலயக் கல்வி அலுவலகத்தில் பார்வையிட்டு அதற்கமைய விண்ணப்பிக்க விரும்புபவர்கள் தங்கள் விண்ணப்பங்களை 15.05.2006ம் திகதிக்கு முன் உரிய முறைப்படி வலயக்கல்வி அலுவலகத்திற்கு அனுப்பிவைக்குமாறு வலிகாமம் வலயக்கல்விப் பணிப்பாளர் ப.விக்கினேஸ்வரன் கேட்டுள்ளார். (ந)

இராணுவத்திற்கு...

பட்டப்பகலில் வடமராட்சி நவிண்டில் பகுதியில் வைத்து இராச கிராமத்தைச் சேர்ந்த 7 அப்பாவி இளைஞர்களைப் படுகொலை செய்துள்ளனர்.

யாழ்.குடாநாட்டில் தோன்றியுள்ள இந்தப் பயங்கர சூழல் காரணமாக பொது அமைப்புக்கள் ஒன்றுகூடி குடாநாடு தழுவிய அரசு எதிர்ப்பு பணிப்புறக்கணைப்பு போராட்டத்திற்கு அழைப்பு விடுத்துள்ளனர்.

இச் சந்தர்ப்பத்தில் இராணுவ நிலைகள், முகாம்களுக்கு பக்கத்தில் இருக்கும் மக்களை பாதுகாப்பான இடங்களுக்கு நகர மாறும் மக்கள் கண்டபடி வீதிகளில் நடமாடு

வதை நிறுத்துமாறும் வேண்டுகோள் விடுக்கிறோம்.

நாம் எமது தாக்குதல்களை இந்தக் காலப் பகுதிகளில் தீவிரப்படுத்தித் திட்டமிட்டுள்ளோம். எனவே பொது அமைப்புக்களின் கோரிக்கைக்கு ஒத்துழைப்பு வழங்கி எமது தாயகப் பிரதேசத்தில் இருந்து எதிரிகளைத் துரத்த எம் மண்ணையும் எம் மக்களையும் மீட்க பக்க பலமாக இருக்குமாறு மக்கள் படையாகிய நாங்கள் அன்பாக எமது உறவுகளிடம் கேட்டுக்கொள்கின்றோம் இவ்வாறு அதில் தெரிவிக்கப்பட்டுள்ளது. (ந-15, 05,19)

இன்று ஆரம்பம் A/L-2008
(கலை,வர்த்தகப்பிரிவுகள்)

காலை - 8 மணி

DMI Jaffna

2008 A/L கலை,வர்த்தக வகுப்புகள்

6,7,8,9 English, medium classes started (ஆரம்பம்)

14.05.2006

101/10 ஸ்ரான்லி வீதி, (மக்கள் வங்கி அருகமை) யாழ்ப்பாணம்.

சத்தியராஜ், ரோஜா நடித்த எங்கிருந்தோ வந்தான்

சங்கராணை கா.இந்: 10.30, 2.15, 5.30, 8.45

04.05.2006 முதல் 10.30, 2.30, 6.30, 9.30

மாமணிதக் குரங்கொன்றின் நெஞ்சை உருக்கும் கதை கொண்ட ஊகச்சித்திரம்

பீட்டர் ஜக்ஷன்

சிங்கொங் (KING KONG)

தங்கத்தமிழ் மொழியில். பாடசாலை மாணவர்களுக்கு விசேட சலுகை